

# ప్రతి అక్షరం ప్రజాహితం

నేటి

# ఆంధ్రప్రదేశ్

## తెలుగు దినపత్రిక

సంపుటి - 03    సంఛిక -43    పేజీలు - 05    వెల - 04/-

శుక్రవారం 13 ఫిబ్రవరి 2026

# ఉద్యోగాలో స్త్రీలకు

# శ్రామిక జనగర్జన

## కడం తొక్కిన కార్మిక లోకం

సార్వత్రిక సమ్మె సక్సెస్ - బీజేపీ వ్యతిరేక నిరసనలతో హోరెత్తిన ప్రదర్శన నాలుగు లేబర్ కోర్టులు రద్దు చేయాలి... లోకంబే పోరాటం ఉద్యమం చేస్తారాల్సికే సంఘాల నేతలు

## తక్కువధరకు భూములిస్తే తప్పేంటి

యువతకు ఉద్యోగాలు కల్పించే లక్ష్యంతోనే కంపెనీలకు భూముల కేటాయింపులు ఇందులో లాభాచీ ఏమీ లేదు: మంత్రి లోకేశ్ ఆరోపణలు నిరూపించాలని వైసీపీకి సవాల్ మండలిలో అధికార, విపక్షాల మాటల యుద్ధం



అమరావతి, ఫిబ్రవరి 12 ఆంధ్ర ప్రదేశ్ శాసన మండలిలో గురువారం అధికార, ప్రతిపక్ష పార్టీల మధ్య మాటల యుద్ధం నడిచింది. పరిశ్రమలకు భూముల కేటాయింపులు, వింఛన్ను, తల్లికి వందనం, అన్నదాత సుఖీభవ వంటి పథకాలపై సభ్యుల మధ్య వాగ్వాదం జరిగింది. మంత్రులు, విపక్ష సభ్యుల సవాళ్లు, ప్రతి సవాళ్లతో మండలి హోరెత్తింది. తొలుత 99 పైసలకే భూ కేటాయింపుల అంశంపై వాడివేడి చర్చ జరిగింది. ఎకరా 99 పైసలకే ఏ పరిశ్రమకు, ఎంతెంత భూమి కేటాయించారు? పరిశ్రమలతో ప్రభుత్వ ఒప్పందాలు ఏంటని వైసీపీ సభ్యులు మార్గవర్చు, కళ్యాణి, రవీంద్రబాబు ప్రశ్నించారు. మంత్రి లోకేశ్ సమాధానం చెప్పాడు. యువతకు ఉద్యోగాలు కల్పించే లక్ష్యంతో టీసీఎస్, కాగ్నిజెంట్, ఏఎన్ఎవీసీఆర్ గ్లోబల్, రహీబా, మదర్స్ ఇంటర్నేషనల్ కంపెనీలకే ఎకరా 99 పైసలకు భూములు కేటాయించామని, దీని వల్ల ఐటీ రంగంలో 65 వేల మందికి ఉద్యోగాలు వస్తాయని, ప్రత్యక్షంగా, పరోక్షంగా మిగతా 2లో...



హైదరాబాద్ ఫిబ్రవరి 12 ఆంధ్ర ప్రదేశ్ మోడీ ప్రభుత్వం అమలు చేస్తున్న కార్మిక, కర్షక, ప్రజా వ్యతిరేక చట్టాలను నిరసిస్తూ గురువారం కార్మిక సంఘాల చేపట్టిన దేశవ్యాప్త సార్వత్రిక సమ్మె సక్సెస్ అయింది. హైదరాబాద్ లో జరిగిన ఆందోళనా కార్యక్రమంలో సీబీయూసీ, ఏబిటీయూసీ, ఐఎన్టీయూసీ, హెచ్ఎంఎస్, టీయూసీఐ, ఐఎఫ్టీయూసీ, బీఆర్డీయూసీ, టీఎన్టీయూసీ, విజయూటీయూసీ అనుబంధ సంఘాల నుంచి వేలాదిమంది కార్మికులు, రోడ్లపైకి వచ్చి మోడీ ప్రభుత్వానికి వ్యతిరేకంగా నిరసించారు. నాలుగు లేబర్ కోర్టులను రద్దు చేయాలంటూ కడం తొక్కారు. స్థానిక ఆర్టీసీ కళ్ళణ మండపం నుంచి ప్రారంభమైన కార్మిక, కర్షక, ప్రజా ప్రదర్శన ఆర్టీసీ క్రాస్ రోడ్స్, అశోక్ నగర్ చౌరస్తా మీదుగా ఇందిరా పార్కు వరకు కొనసాగింది. మిగతా 2లో...

## 114 రఫేల్ యుద్ధ విమానాలు, 6 పీ8ఐ విమానాలకు కేంద్రం గ్రీన్ సిగ్నల్



న్యూఢిల్లీ: ఫ్రాన్స్ నుంచి 114 రఫేల్ యుద్ధ విమానాల కొనుగోలుకు సంబంధించిన కీలకమైన డిఫెన్స్ డీల్ కు కేంద్రం గ్రీన్ సిగ్నల్ ఇచ్చింది. రూ.3.25 లక్షల కోట్ల విలువైన డీల్ ఇది. ఈ డీల్ కు కేంద్ర రక్షణ శాఖ మంత్రి రాజీవ్ గాంధీ నేతృత్వంలోని డిఫెన్స్ కొన్సల్ అమోదం తెలిపినట్లు ప్రభుత్వ వర్గాలు వెల్లడించాయి. భారత నావికా దళం కోసం 6 పీ8ఐ (రా8ఐ) విమానాలను కొనుగోలు చేసే డీల్ ను కూడా ఆమోదించినట్లు తెలిపాయి. మిగతా 2లో...

## రాజ్ కసిరెడ్డి ఆర్మీ టెక్ట్! ఆయనకు బెయిలిచ్చే ప్రసక్తే లేదు

ఇంకొక్క జైలులోనే ఉండనివ్వండి: సుప్రీం రూ.3200 కోట్లు అంటే చిన్న విషయం కాదు.. ఏ7 ముప్పిడి అభినావ్ కు నీడలా రాజ్ ఆయన లోంగిపోతే బెయిలు గురించి చూద్దాం!.. సుప్రీం కోర్టు తీవ్ర వ్యాఖ్యలు రాజ్ కసిరెడ్డి బెయిలు పిటిషన్ డిస్మిస్ నిందితులైన అధికారులను అరెస్టు చేయకపోవడంపై ఆగ్రహం



చేసింది. తేనెపక్షంలో... రాజ్ కసిరెడ్డికి ఆత్మంత సన్నిహితుడైన ఏ7 ముప్పిడి అభినావ్ సరెండర్ అయ్యేలా చేస్తే, అప్పుడు బెయిల్ గురించి ఆలోచించమని స్పష్టం చేసింది. జగన్ హయాంలో జరిగిన వేలకోట్ల మధ్యం స్కామ్ లో రాజ్ కసిరెడ్డి కీలక పాత్ర అని 'సీట్' తేల్చిన సంగతి తెలిసిందే. ఆయనకు బెయిల్ ఇచ్చేందుకు జనవరి 29న హైకోర్టు నిరాకరించింది. ఆ మరుసటి రోజునే రాజ్ కసిరెడ్డి దీనిపై సుప్రీంకోర్టును ఆశ్రయించారు. ఈ పిటిషన్ పై గురువారం చీఫ్ జస్టిస్ సూర్యకాంత్ నేతృత్వంలోని మిగతా 2లో...

## అంబటికి మళ్లీ రిమాండ్ లాటర్ కేసులో ఈ నెల 26 వరకు విధించిన గుంటూరు కోర్టు



## నేడు కౌంటింగ్ ఉదయం 8 గంటల నుంచి మున్సిపాలిటీ ఓట్ల లెక్కింపు రాష్ట్రవ్యాప్తంగా 123 కేంద్రాల ఏర్పాటు - రాష్ట్ర ఎన్నికల సంఘం వెల్లడి



హైదరాబాద్ ఫిబ్రవరి 12 ఆంధ్ర ప్రదేశ్ రాష్ట్రవ్యాప్తంగా 7 మున్సిపల్ కార్పొరేషన్లు, 116 మున్సిపాలిటీల్లోని 2,996 వార్డుల ఓట్ల లెక్కింపుకు ఎన్నికల సంఘం సర్వం సిద్ధం చేసింది. ఉదయం 8 గంటల నుంచి ప్రారంభం కానున్న లెక్కింపు కోసం 123 కేంద్రాలను ఏర్పాటు చేశారు. దాదాపు 10 వేల మంది సిబ్బంది లెక్కింపులో పాల్గొంటారు. మున్సిపాలిటీ, కార్పొరేషన్లలోని వార్డుల సంఖ్య ఆధారంగా 15 నుంచి 35 వరకు టేబుళ్లను ఏర్పాటు చేశారు. ప్రతి టేబుల్ పై జరుగుతున్న లెక్కింపు ప్రక్రియను వెబ్ క్యాంపింగ్ ద్వారా మిగతా 2లో...

తెలంగాణ పంచాయతీలకు రూ.387 కోట్లు వారం క్రితం తొలి విడతలో రూ.259.63 కోట్లు విడుదల రెండు విడతల్లో కలిపి రూ.646.46 కోట్ల నిధులు విడుదల పెండింగ్ లో ఉన్న మరో రూ.2,400 కోట్ల నిధులు



## నా గొంతు నొక్కేందుకే ప్రతిపక్ష హోదా ఇవ్వలేదు

అసెంబ్లీలో మాట్లాడే చాన్స్ లేనందునే మీడియాతో మాట్లాడుతున్నా: జగన్ 'కల్చీ నెయ్యి'తో వైసీపీకి సంబంధం లేదంటూ అవే అబద్ధాలు

అమరావతి, ఫిబ్రవరి 12 ఆంధ్ర ప్రదేశ్ అసెంబ్లీలో తన గొంతు నొక్కేందుకే ప్రధాన ప్రతిపక్షనేత హోదా ఇవ్వలేదని వైసీపీ అధ్యక్షుడు జగన్మోహన్ రెడ్డి ఆరోపించారు. సభలో ఏకైక ప్రతిపక్ష పార్టీ వైసీపీ అయినా ప్రభుత్వం గుర్తించడంలేదన్నారు. గురువారం తాడేపల్లి వైసీపీ కేంద్ర కార్యాలయంలో వైసీపీ ఎల్సీ సమావేశంలో పార్టీ ఎమ్మెల్యేలు, ఎమ్మెల్యేలతో ఆయన మాట్లాడారు. అసెంబ్లీలో సీఎం చంద్రబాబుతో సమానంగా మాట్లాడేందుకు అవకాశం ఇవ్వాలి వస్తుందనే ఉద్దేశపూర్వకంగా తనకు హోదా ఇవ్వడం లేదని అన్నారు. బడ్జెట్ పై అసెంబ్లీ సమావేశాల్లో ప్రజాగొంతుకై మాట్లాడేందుకు అవకాశం ఇవ్వకూడదనే మిగతా 2లో...



# రాజ్ కసిరెడ్డే ఆర్మీటెక్ట్!

(మొదటి పేజీ తరువాయి)  
జస్టిస్ జోయ్ మాల్గా బాగ్గలతో కూడిన ధర్మాసనం విచారణ జరిపింది. “రాజ్ కసిరెడ్డే కేవలం ఐటీ సలహాదారు కాదు. ఈ మొత్తం స్కామ్ కు ఆయనే ఆర్గ్యుమెంట్. ఈ కేసులో నిందితుడైన ఏ7కు రాజ్ కసిరెడ్డే నీడలా వ్యవహరించారు. రూ.3,200 కోట్లు చిన్న మొత్తం కాదు. ఇంతటి తీవ్రమైన ఆరోపణలు ఉన్నప్పుడు బెయిల్ ఇచ్చే ప్రసక్తి లేదు” అని ప్రధాన న్యాయమూర్తి జస్టిస్ సూర్యకాంత్ స్పష్టం చేశారు. రాజ్ కసిరెడ్డేకి అత్యంత సన్నిహితుడైన ఏ7ను లొంగిపోయేలా చేస్తే... అప్పుడు బెయిల్ గురించి ఆలోచిస్తామని తెలిపారు. రాజ్ కసిరెడ్డే తరపున సీనియర్ న్యాయవాది రంజిత్ కుమార్ వాదనలు వినిపిస్తూ.. “విచారణ సంస్థల తీరులో వివక్ష కనిపిస్తోంది. ఈ కేసులో ఇప్పటికే 10 మందికి బెయిల్ వచ్చింది. కానీ రాజ్ కసిరెడ్డే విషయంలోనే కఠినంగా వ్యవహరిస్తున్నారు. నిజమైన కుట్రదారులుగా భావిస్తున్న ఉన్నతాధికారులు ఏ2, ఏ3, ఏ5లను ఎందుకు అరెస్ట్ చేయడం లేదు? విజయ సాయిరెడ్డి వంటి వారు బయట తిరుగుతుంటే, రాజ్ కసిరెడ్డేని మాత్రం జైలులోనే ఉంచుతున్నారు” అని తెలిపారు.

దీనిపై ధర్మాసనం స్పందిస్తూ... ఇతర నిందితులను అరెస్టు చేయకపోవడమంటే, రాజ్ కసిరెడ్డేని బెయిలుపై విరుదల చేయాలని కాదని తెలిపింది. అదే సమయంలో... ఈ కేసులో నిందితులైన అధికారులను అరెస్టు చేయకపోవడంపై తీవ్రంగా స్పందించింది. ఈ కుంభకోణంలో అధికారుల ప్రమేయం స్పష్టంగా కనిపిస్తున్నా, వారిని అరెస్టు చేయకపోవడం దురదృష్టకరమని పేర్కొంది. “పెద్ద పెద్ద బ్యూరోక్రాట్లు, నిర్ణయాలు తీసుకునే శక్తి ఉన్నవారు ఈ అక్రమాల్లో భాగస్వాములుగా ఉన్నప్పటికీ... బయట స్వేచ్ఛగా తిరగడం ఆశ్చర్యం కలిగిస్తోంది” అని ప్రధాన న్యాయమూర్తి వ్యాఖ్యానించారు. కొందరు నిందితులు ప్రభుత్వంలోనే కీలక పదవుల్లో కొనసాగుతుండటంపై కోర్టు విస్మయం వ్యక్తం చేసింది. అధికారులు పూర్తిలో లేకపోయినా, వారిని ఎందుకు అరెస్టు చేయలేదని ప్రశ్నించింది. “బ్యూరోక్రాట్లకు ప్రత్యేకమైన వెసులుబాటు (పివిలేజ్) ఉన్నాయా? వారి ప్రమేయం లేకుండా ఇంత పెద్ద కుంభకోణం ఎలా సాధ్యం?” అని చీఫ్ జస్టిస్ ప్రశ్నించారు. కీలక పదవుల్లో ఉన్న (రాజ్ కసిరెడ్డే) వ్యక్తులకు అధికారులు ఏదో ఒకలా సహాయం చేస్తారని

వ్యాఖ్యానించింది. ఈ సమయంలో రాజ్ కసిరెడ్డే తరపు న్యాయవాది రంజిత్ కుమార్ తన వాదనలు వినిపిస్తూ... “స్కామ్ లో బ్యూరోక్రాట్లకూ సమాన బాధ్యత ఉన్నప్పుడు... అందరికీ సమాన న్యాయం అందాలి కదా? రాజ్ కసిరెడ్డే మాత్రమే జైలులో ఉండడం ఎంతవరకు సమంజసం” అని ప్రశ్నించారు. ఇంతలో చీఫ్ జస్టిస్ సూర్యకాంత్ కలుగజేసుకుని... “ బ్యూరోక్రాట్ల ప్రమేయం ఉంటే వారిని కూడా అరెస్టు చేయమని అర్థం. అంతేతప్ప.. రాజ్ కసిరెడ్డేని విడుదల చేయాలని కాదు” అని తెలిపారు. తన క్లయింట్ కేవలం ‘ఐటీ అడ్వైజర్’ మాత్రమేనని, ఇప్పటికే 298 రోజులుగా జైల్లో ఉన్నారని రంజిత్ కుమార్ ధర్మాసనం దృష్టికి తీసుకెళ్లారు. దీనిపై సీజీబీ తీవ్రంగా స్పందించారు. “ఆయన కేవలం అడ్వైజర్ కాదు. మొత్తం స్కామ్ కు ఆర్మీటెక్ట్” అని తెలిపారు. సుప్రీంకోర్టు బెయిల్ ఇచ్చేందుకు ససేమిరా అనడంతో.. తమ పిటిషన్ ను ఉపసంహరించుకోవడానికి అనుమతి ఇవ్వాలని రంజిత్ కుమార్ అభ్యర్థించారు. ఆ విన్నపాన్ని పరిగణలోకి తీసుకున్న ధర్మాసనం... “డిస్పోజిట్ యాజ్ విత్ డ్రా”గా పేర్కొంటూ పిటిషన్ పై విచారణను ముగించింది.

# నా గొంతు నొక్కేందుకే ప్రతిపక్ష హోదా ఇవ్వలేదు

(మొదటి పేజీ తరువాయి)  
వైసీపీ ప్రతిపక్షంగా గుర్తించలేదని ఆరోపించారు. అసెంబ్లీలో వైసీపీకి బలం తక్కువని, పార్టీ గొంతు వినవడకూడదన్న ఉద్దేశంతో ప్రభుత్వం ఉండని తెలిపారు. శాసనసభలో గొంతెత్తి మాట్లాడే అవకాశం లేనందునే మీడియాతో బయట మాట్లాడుతున్నామని అన్నారు. శాసనమండలిలో బలం ఉన్నందున అక్కడ ప్రజా సమస్యలపై గట్టిగా పోరాడుదామని, ఎమ్మెల్యేలు సభలో గట్టిగా మాట్లాడాలని నూచించారు. కల్లీ నెయ్యి సరఫరాతో వైసీపీకి ఏమాత్రం సంబంధం లేదని, తమ ప్రభుత్వ హయాంలో జరగలేదని, సీబీఐ చార్జిషీట్ లోనూ ఇదే ఉందన్నారు. సీబీఐ చార్జిషీట్ కు చంద్రబాబు సమాధానం చెప్పాలని, రాష్ట్ర ప్రజలకు క్షమాపణ చెప్పాలని డిమాండ్ చేశారు. తిరుమల లడ్డూ వ్యవహారంపై ప్రశ్నించడాన్ని చంద్రబాబు తట్టుకోలేకపోతున్నారని ఆరోపించారు. అంబటి రాంబాబు, జోగి రమేష్ ఇళ్లపై దాడులు, విదదల రజనీ, బొల్లూ బ్రహ్మనాయుడు, భూమన కరుణారెడ్డిపై దాడులు చేశారన్నారు. కాకాణి గోవర్ధనరెడ్డిపై అక్రమ కేసులు పెట్టారన్నారు. ఇవన్నీ చంద్రబాబు చేయించినవేనని ఆరోపించారు. కూటమి ప్రభుత్వం స్కామ్ ల మరుమన్నారు.

# అంబటికి మళ్లీ రిమాండ్ లాటర్ కేసులో ఈ నెల 26 వరకు విధించిన గుంటూరు కోర్టు

గుంటూరు, ఫిబ్రవరి 12 ఆంధ్ర ప్రగతి  
సంక్రాంతి లాటర్ పేరిట మోసగించిన కేసులో మాజీ మంత్రి, వైసీపీ నాయకుడు అంబటి రాంబాబుకు ఈ నెల 26 వరకు గుంటూరులోని ప్రిన్సిపల్ అసిస్టెంట్ సెషన్స్ కోర్టు రిమాండ్ విధించింది. దీంతో ఆయనను తిరిగి రాజమండ్రి సెంట్రల్ జైలుకు తరలించారు. ముఖ్యమంత్రిపై బాతులు మాట్లాడిన కేసులో, పోలీస్ అధికారితో దురుసుగా ప్రవర్తించిన కేసులో ఆయన ఇప్పటికే జైలులో ఉన్నారు. 2023 జనవరిలో, అప్పటి వైసీపీ ప్రభుత్వం హయాంలో సత్తెనపల్లిలో సంక్రాంతి సందబారో భాగంగా చట్ట విరుద్ధంగా, నిషేధిత లాటర్ నిర్వహించారంటూ అంబటి రాంబాబుపై జనసేన జిల్లా అధ్యక్షుడు, న్యాయవాది గాదె వెంకటేశ్వరరావు ఫిర్యాదు చేశారు. ఈ కేసులో సత్తెనపల్లి టౌన్ పోలీసులు పీటీ వారంటపై గురువారం అంబటిని రాజమండ్రి సెంట్రల్ జైలు నుంచి గుంటూరు కోర్టుకు తీసుకువచ్చారు. ఈ సందర్భంగా జడ్జి కుముదినీ ఎదుట ఇరువక్షాల న్యాయవాదులు వాదనలు వినిపించారు. అంబటి తరపున మాజీ ఏజి పొన్నపేలు సుధాకర్ రెడ్డి వాదనలు వినిపిస్తూ.. రాంబాబుపై రాజకీయ ప్రేరేపితమైన కుట్రలో భాగంగానే పాత కేసును ఇప్పుడు తెరపైకి తెచ్చారని, మిగిలిన కేసుల్లో బెయిల్ రావడంతో కావాలనే వాదావుడిగా ఆదనపు సెక్షన్లు జోడించారని ఆరోపించారు. అందువల్ల పీటీ వారంటను డిస్మిస్ చేయాలని వాదించారు. ప్రాసిక్యూషన్ తరపున పీవీలు విజయలక్ష్మి, జగదీశ్ వాదనలు వినిపించారు. డి.డి. లీగల్ సెల్ న్యాయవాది శ్రీరామ్ రాజ్ కే ఆనంద్ వారికి సహకరించారు. “2023లో వైసీపీ ప్రభుత్వ హయాంలోనే కోర్టు ఆదేశాల మేరకు అంబటి రాంబాబుపై క్రిమినల్ కేసు నమోదయింది. ఆ కేసులో 2025లో 14 మంది సాక్షులను విచారించాం” అని తెలిపారు. ఈ కేసులో ప్రధాన నిందితుడు అంబటి రాంబాబు చేసిన నేరానికి సంబంధించిన ఆధారాలను వారు కోర్టు దృష్టికి తీసుకువచ్చారు. వార్డు వలంటీర్లు, సచివాలయ సిబ్బంది బలవంతంగా పెన్షన్లర్లకు, ప్రజలకు లాటర్ టికెట్లు విక్రయించిన వీడియోలను జడ్జికి అందించారు. అంతేకాక అంబటి స్వయంగా లక్ష్మీ డివ్ తీసిన వీడియోను కూడా పెన్ డ్రైవ్ లో అందజేశారు. వాటిని పరిశీలించిన జడ్జి కుముదినీ ఈ నెల 26 వరకు అంబటికి రిమాండ్ విధిస్తూ ఉత్తర్వులు జారీచేశారు. కాగా, అంబటిని ఐదు రోజుల కస్టడీకి ఇవ్వాలంటూ పోలీసులు పిటిషన్ దాఖలు చేశారు.

# నేడు కెంటింగ్

(మొదటి పేజీ తరువాయి)  
హైదరాబాద్ లోని రాష్ట్ర ఎన్నికల సంఘం కార్యాలయం నుంచి మానిటరింగ్ చేయనున్నారు. కౌంటింగ్ కేంద్రాల వద్ద మూడంచెల భద్రతను ఏర్పాటు చేశారు. పోలీస్ ఉన్న రాజకీయ పార్టీల పోలింగ్ ఏజెంట్ల సమక్షంలో బ్యాలెట్ బాక్లను తెరుస్తారు. ఆ తర్వాత అభ్యర్థుల వారిగా 25 చొప్పున బెండల్స్ కడతారు. అనంతరం వాటిని లెక్కిస్తారు. తొలి ఫలితం మధ్యాహ్నం 12 గంటల వరకు వస్తుందని భావిస్తున్నారు. తెలంగాణ మున్సిపల్ చట్టం 2019 ప్రకారం మేయర్, డిప్యూటీ మేయర్, చైర్మన్, వైస్ చైర్మన్ల ఎన్నికకు గురువారం రాష్ట్ర ఎన్నికల సంఘం నోటిఫికేషన్ జారీ చేసింది. ఫిబ్రవరి 16న సభ్యుల ప్రమాణ స్వీకారం అనంతరం ఆదే రోజు ఎన్నిక నిర్వహిస్తామని పేర్కొంది. ఏదైనా కారణం చేత ఎన్నిక వీలు కాకుంటే మరుసటి రోజు ఫిబ్రవరి 17న నిర్వహించనున్నామని తెలిపింది. నేరుగా ఎన్నికైన సభ్యులతో పాటు ఎక్స్ ఆఫీషియో మెంబర్లైన ఎంపీలు, ఎమ్మెల్యేలు, ఎమ్మెల్యేలను ఎన్నికొస్తున్నారని పేర్కొంది. ఎన్నిక జరిగే ప్రాంతంలో వెబ్ క్యాంపింగ్, వీడియో గ్రాఫీ, వాల్ క్లౌడ్, పార్టీల వారిగా సీట్ల ఏర్పాటు చేయాలని మున్సిపల్ శాఖను ఆదేశించింది.

# 114 రఫేల్ యుద్ధ విమానాలు, 6 పీ8ఐ విమానాలకు కేంద్రం గ్రీన్ సిగ్నల్

(మొదటి పేజీ తరువాయి)  
రఫేల్ యుద్ధ విమానాల కొనుగోలు డీల్ తో భారత వాయుసేన పోరాట సామర్థ్యం మరింత పెరుగుతుంది. ఫ్రాన్స్ అధ్యక్షుడు ఇమ్మాన్యుయేల్ మక్రాన్ ఈనెల డ్యూబైలో భారత్ పర్యటనకు రానున్నారు. ఈ సందర్భంగానే డిఫెన్స్ డీల్ పై సంతకాలు జరిగే అవకాశాలున్నాయి. డీల్ ప్రకారం 18 రఫేల్ జట్లను ‘స్ట్రై-ఆప్ కండిషన్ లో’ నేరుగా తీసుకువస్తారు. తక్కిన 96 విమానాలు ఇండియాలో అసెంబుల్ చేస్తారు. ‘మేక్ ఇన్ ఇండియా’ కార్యక్రమంలో భాగంగా స్థానికంగా తయారీ, అసెంబ్లీ కోసం రఫేల్ మాతృ సంస్థ దసో ఏవియేషన్, భారత్ లోని ప్రైవేటు రంగ సంస్థలతో భాగస్వామ్యం కుదుర్చుకుంటారు. భారత వాయుసేన వద్ద ప్రస్తుతం 36 రఫేల్ యుద్ధవిమానాలు ఉన్నాయి.

# తెలంగాణ పంచాయతీలకు రూ.387 కోట్లు

ఫిబ్రవరి 12 ఆంధ్ర ప్రగతి  
తెలంగాణలోని గ్రామ పంచాయతీలకు ఆర్థిక సంఘం రూ.387 కోట్ల నిధులు విడుదల చేసింది. వారం రోజుల క్రితం తొలి విడతగా రూ.259.36 కోట్లు విడుదల చేసింది. తాజాగా మరోసారి విడుదల చేయడంతో రెండు విడతల్లో కలిపి రూ.646.46 కోట్ల నిధులను కేంద్ర ప్రభుత్వం విడుదల చేసినట్లుంది. ఈ నిధులతో, గ్రామపంచాయతీల్లో పెండింగ్ లో ఉన్న పనులకు, మౌలిక సదుపాయాల కల్పనకు ఊతం లభించనుంది. కేంద్రం నుంచి గ్రామ పంచాయతీలకు మరో రూ.2,400 కోట్ల నిధులు రావాల్సి ఉంది. గ్రామాల్లో అభివృద్ధి కుంటుపడకండా ఉండటానికి పెండింగ్ నిధులను వెంటనే విడుదల చేయాలని తెలంగాణ మంత్రి సీతక్క కేంద్రానికి విజ్ఞప్తి చేశారు. ఈ క్రమంలో కేంద్రం నుంచి విడతలుగా నిధులు వస్తున్నాయి.

# సభా హక్కుల తీర్మానం చేసినా వెనక్కి తగ్గను..

న్యూఢిల్లీ: లోక్ సభలో బడ్జెట్ పై చర్చ సందర్భంగా తాను మాట్లాడిన మాటలకు కట్టుబడి ఉంటానని కాంగ్రెస్ ఎంపీ రాహుల్ గాంధీ స్పష్టం చేశారు. తనపై సభా హక్కుల తీర్మానం పెట్టినా వెనుకంజ వేసేది లేదని తేల్చి చెప్పారు. ఈ మేరకు గురువారం నాడు ఒక వీడియోను ఆయన విడుదల చేశారు. తాను నిజమే చెప్పానని, చెబుతానే ఉంటానని రాహుల్ పేర్కొన్నారు. అమెరికాతో వాణిజ్య ఒప్పందం గురించి రాహుల్ గాంధీ లోక్ సభలో బుధవారం నాడు జరిగిన బడ్జెట్ చర్చలో తీవ్ర విమర్శలు చేశారు. “అమెరికాతో ట్రేడ్ డీల్ లో ఎలాంటి లాజిక్ లేదు. భారత్ ఎలాంటి దామాషా ప్రయోజనాలు పొందకుండానే సాగింపవడింది. ఇలానే నుంచో, రష్యా నుంచో, మరో చోట నుంచో చమురు కొనుగోలు చేయాలని అమెరికా ఎలా నిర్ణయిస్తుంది? మీరు భరతమాతను అమ్మేశారు. మీరు సిగ్గుపడాలి. అమెరికా ఒత్తిడితో మోడి పడిపోయాడు. దేశాన్ని అమ్మేశారు. భారతదేశ ఇంద్రం భద్రతను అమెరికాకు అప్పగించారు. రైతుల ప్రయోజనాల విషయంలో రాజీపడ్డారు” అని రాహుల్ ఘాట వ్యాఖ్యలు చేశారు.

# ఉద్యోగాల సైతం

(మొదటి పేజీ తరువాయి)  
4-5 లక్షల మందికి ఉపాధి లభిస్తుందన్నారు. విశ్వసనీయత ఉన్న కంపెనీలకే భూములిచ్చామని, ఇందులో లాభాల్ని ఏమీ లేదని స్పష్టం చేశారు. “సన్ను విముక్తిచాలనుకుంటే విముక్తిచందీ.. కచ్చు కాఫీ, టీ తప్ప ఆయా కంపెనీల నుంచి నేనేమైనా తీసుకుంటే నిరాపిందంటే.. విశ్వసనీయత లేని కంపెనీలకు తక్కువ ధరకు భూములిచ్చామని నిరాపిస్తే ఏ చర్యైనా సిద్ధం” అని సవాల్ చేశారు. పక్క రాష్ట్రాలతో పోటీ పడాలని అవసరం ఉంది కాబట్టి.. తక్కువ ధరకు భూములిచ్చామని లోకేష్ స్పష్టం చేశారు. ఏపీఐఐసీని కాదని రియల్ ఎస్టేట్ సంస్థలకు భూములెందుకు ఇస్తున్నారని వివక్ష నేత బొత్తు ప్రశ్నించగా, టాటా నావో ఫ్యాక్టరీని బెంగాల్ లో తరిమేయడంతో నాటి గుజరాత్ సీఎంగా ఉన్న మోడి 99 పైసలకే భూమి ఇస్తామని తమ రాష్ట్రానికి తీసుకెళ్లారని, దీంతో అక్కడ ఎక్స్ సిస్టమ్ ఏర్పడిందన్నారు. ఇప్పుడు విశాఖనూ ఐటీ కేంద్రంగా మారుస్తున్నామన్నారు. భూ కేటాయింపుపై వైసీపీ పిల్ వేయించగా, కోర్టు మొట్టికాయలు వేసిన విషయాన్ని లోకేష్ గుర్తుచేశారు. మంత్రి అచ్చెన్నాయుడు కల్పించుకొని.. మంచి కంపెనీలకే తక్కువ ధరకు భూములిస్తున్నామని, తమ కుటుంబసభ్యులకు ఇవ్వలేదని వ్యాఖ్యానించారు. భూకేటాయింపులపై వాదోపవాదాల నేపథ్యంలో వైసీపీ సభ్యులు మందలి నుంచి వాకౌట్ చేశారు. మంత్రి లోకేష్ తన ప్రసంగాన్ని కొనసాగిస్తూ.. వైసీపీ సభ్యులు ఎందుకు వాకౌట్ చేశారో అర్థం కావడం లేదన్నారు. “బొత్తుకు ఇదో ఫ్యాషన్. ఆ తలుపు నుంచి వస్తారు. ఈ తలుపు నుంచి వెళ్లారు” అని అన్నారు. మా ప్రభుత్వ లక్ష్యం కోసం ఎక్కడా లాభాల్ని పడాలా అవసరం లేదని స్పష్టం చేశారు. కీర్తి పరిశ్రమ రాకతో ఆ ప్రాంతం మారిందన్నారు. క్షుద్ర విధానంతో ముందుకు వెళ్తున్నామని, ముందుకొచ్చిన ప్రతి పరిశ్రమ గ్రాండ్ రింగ్

చేయాలని నిర్ణయించామని పేర్కొన్నారు. పైసలకే భూమి ఇస్తారా? అని వైసీపీ సభ్యులు ప్రశ్నించారు. దీనిపై లోకేష్ టీటుగా స్పందించారు. 5 కంపెనీలకే భూములు ఇచ్చామని, ఆరో కంపెనీ పేరు ప్రస్తావిస్తున్నందున, ఆధారాలు చూపాలని సవాల్ చేశారు. ఉర్దూ కంపెనీకి భూమి కేటాయింలేదని స్పష్టం చేశారు. అయినా వైసీపీ సభ్యులు కేకలు పెడుతుండటంతో.. ‘లెక్కల్లో వెళ్లి.. 151 కాస్తా.. 11 అయ్యాయి. దీనిపైనా చర్చిద్దామా?’ అని అన్నారు. ఏపీకి పరిశ్రమలు రాకూడదనీ, పరిశ్రమల్ని తరిమేయాలని వైసీపీ లక్ష్యంగా పెట్టుకుందని మండిపడ్డారు. కూటమి ప్రభుత్వం భారీగా పింఛన్లు తొలగించిందని, కొత్త పింఛన్లు ఇవ్వలేదని వైసీపీ ఎమ్మెల్యేలు ఆరోపించారు. మంత్రి కొండపల్లి శ్రీనివాస్ మాట్లాడుతూ వైసీపీ హయాంలో 10 లక్షల పింఛన్లు తొలగించారని, అనర్హులకు అక్రమంగా పింఛన్లు ఇచ్చారని విమర్శించారు. తమ 20 నెలల పాలనలో ఎవరి పింఛనూ తీసేయలేదని స్పష్టం చేశారు. దివ్యాంగుల సర్దికట్టెల్ని రివెర్స్ చేసి, పింఛన్ కొనసాగిస్తున్నామన్నారు. కొత్తగా 2.50 లక్షల స్పాజ్ పింఛన్లు ఇచ్చామన్నారు. 2019-24 మధ్య పింఛన్లకు రూ.91 వేల కోట్లు ఖర్చు చేయగా, తమ ప్రభుత్వం 20 నెలల్లో రూ.55 వేల కోట్లు ఖర్చు చేసిందన్నారు. మంత్రి అచ్చెన్నాయుడు స్పందిస్తూ.. గతంలో టీడీపీ ప్రభుత్వం 54.10 లక్షల పింఛన్లు ఇస్తే, వైసీపీ ప్రభుత్వం పార్టీ ముద్ర వేసి, లక్షల పింఛన్లు నిలిపివేసిందన్నారు.

‘అన్నదాత సుఖీభవ’ లబ్ధి చేకూరితే.. ఏ రైతుకూ రూ.20 వేలు పడలేదనడం సరికాదన్నారు. సాంకేతిక కారణంతో ఎక్కడో కొద్ది మందికి అలా జరిగి ఉండొచ్చని, అలాంటి వారి వివరాలు ఇవ్వాలని కోరారు. గత ప్రభుత్వంలో ‘అమ్మ ఒడి’ని ఇద్దరికీ ఇస్తామని మాట తప్పారని విమర్శించారు. కూటమి ప్రభుత్వం ఎంత మంది పిల్లలుంటే అంత మందికి రూ.15 వేలు, అన్నదాత సుఖీభవ కింద రైతులకు రూ.20 వేలు ఇస్తున్నామని చెప్పారు. మరోవైపు ల్యాండ్ టైటిల్ లింగ్ యాక్ట్ పేరు మార్చేమని మార్చినట్లు వైసీపీ సభ్యులు చెప్పగా చెప్పినారని, యాక్ట్ ను పూర్తిగా రద్దు చేశామని రెవెన్యూ మంత్రి అనగాని సత్యప్రసాద్ చెప్పారు. ఉయ్యాలవాడ, బుద్దాను గౌరవించేలా: దుర్గేశ్ ఉయ్యాలవాడ సరసింహారెడ్డి, బుద్దా వెంగళరెడ్డి స్మారక మ్యూజియాల ఏర్పాటుపై టీడీపీ సభ్యులు రాంగోపాలరెడ్డి, బీటీ నాయుడు, బీద రవిచంద్ర వేసిన ప్రశ్నకు పర్యాటక మంత్రి కందుల దుర్గేష్ సమాధానం చెప్పారు. స్వాతంత్ర్య సమరంలో వీరోచితంగా పోరాడిన ఉయ్యాలవాడ సరసింహారెడ్డి, కరువు సమయంలో పేద ప్రజలకు యావదాన్ని దానం చేసిన బుద్దా వెంగళరెడ్డి పేరిట స్మారకాల ఏర్పాటుపై పరిశీలిస్తామని చెప్పారు. వారిద్దరి జయంతి, వర్ధంతిలను అధికారికంగా నిర్వహించాలని ప్రభుత్వానికి ప్రతిపాదనలు పంపితామని చెప్పారు.

### ప్రభుత్వం సరైన సమాధానం చెప్పలేదు: బొత్తు

అసెంబ్లీ బయట బొత్తు మీడియాతో మాట్లాడుతూ.. 99 పైసలకు ఇష్టారాజ్యంగా భూములు ఇవ్వడంపై ప్రశ్నించామని, ప్రభుత్వం సరైన సమాధానం చెప్పలేదన్నారు. అందుకే వాకౌట్ చేశామని పేర్కొన్నారు. స్వయంగా సీఎం కుటుంబసభ్యులు రూ.5 వేల కోట్ల విలువైన భూములు సొంతం చేసుకోవాలని ప్రయత్నం చేస్తున్నారని ఆరోపించారు.

### బొత్తు వర్సెస్ మంత్రి పార్థసారథి

‘తల్లికి వందనం’ కింద ఎంత మంది పిల్లలున్నా ఏటా ఒక్కొక్కరికి రూ.15 వేలు వేస్తామని మోసం చేశారని, 15 కాంతం మందికి రూ.7-8 వేలు మించి పడలేదని బొత్తు ఆరోపించారు. నిరాపిస్తే ఏ శిక్షైనా సిద్ధమని మంత్రి పార్థసారథి సవాల్ చేశారు. 48 లక్షల మందికి

# శ్రామిక జనగర్వన

(మొదటి పేజీ తరువాయి)  
అనంతరం అక్కడ జరిగిన సభలో సీబీఐ యూ రాష్ట్ర ప్రధాన కార్యదర్శి పాలడగు భాస్కర్, ఏఐటీఐఎస్ ప్రధాన కార్యదర్శి ఎన్ బాలరాజు, ఐఎన్ టీఐఎస్ నాయకులు చంద్రశేఖర్, హెన్రీఎంఎస్ ప్రధాన కార్యదర్శి రెబ్బరామా రావు, టీఐఎస్ఐఐ ప్రధాన కార్యదర్శి ఎన్ఎల్ పద్మ, ఐఎఫ్ టీఐఎస్ రాష్ట్ర ప్రధాన కార్యదర్శి ఎం శ్రీనివాస్, బీఆర్ టీఐఎస్ కార్యదర్శి మారయ్య, ఏఐఐఐఐ టీఐఎస్ నాయకులు భరత్, తెలంగాణ రైతు సంఘం రాష్ట్ర ప్రధాన కార్యదర్శి టి సాగర్, తెలంగాణ వ్యవసాయ కార్మిక సంఘం రాష్ట్ర ప్రధాన కార్యదర్శి ఆర్ వెంకట్రాములు, రైతు సంఘం ప్రధాన కార్యదర్శి పశ్చిమ, ఏఐఐఎంఎస్ ప్రధాన కార్యదర్శి మండల వెంకన్న, అఖిల భారత ఐక్య రైతు సంఘం కార్యదర్శి ప్రభాకర్, సంయుక్త కిసాన్ మోర్చా కన్వీనర్ జకుల వెంకటయ్య, ఐదా ప్రధాన కార్యదర్శి మల్ల లక్ష్మి తదితరులు మాట్లాడారు. కేంద్రంలో అధికారంలో ఉన్న మోడీ ప్రభుత్వం కార్మిల్లు, అదానీ, అంబానీలతో పాటు మతోన్మాదుల ప్రయోజనాలకోసం కార్మికులు, కర్షకులపై యుద్ధం ప్రకటించిందని నాయకులు చెప్పారు. కార్మికుల ప్రయోజనాల కోసమే నాలుగు లేబర్ కోడ్లు తెచ్చినట్లు పచ్చి అబద్ధాలు ప్రచారం చేస్తున్నారని ఆగ్రహం వ్యక్తం చేశారు. ఆ కోడ్లతో కార్మిక హక్కులను పారిశ్రామిక యజమానుల కోసం పణంగా పెట్టారని విమర్శించారు. ఇప్పటికే కార్మికులకు కనీస వేతనం అమలు కావటం లేదనీ, దీంతో వారి జీవనం దుర్భరంగా మారిందని ఆందోళన వ్యక్తం చేశారు. గోరుపట్టుపై రోకటిపోటలాగా ఉన్న హక్కులను ఊడపెడికెత్తే.. ఇక



కార్మికుడి బతుకు పెనం నుంచి పోయిపో పడిన చందంగా మారక తప్పదని ఆందోళన వ్యక్తం చేశారు. పోడిసి సాధించుకున్న కార్మిక హక్కులకు బీజేపీ ప్రభుత్వం సహాధి కడుతుంటే, బీఎంఎస్ దానికి అనుగుణంగా వ్యవహరిస్తున్నదని ఎద్దేవా చేశారు. సార్వత్రిక సమ్మె కార్మికుల జీతాల కోసమో, సంక్షేమం కోసమో కాదనీ, దేశ ప్రయోజనాల కోసం జరుగుతున్నదని వివరించారు. రాష్ట్ర వ్యాప్తంగా సమ్మె సక్రమ అయిందనీ, అన్ని పర్గాల కార్మికులు సమ్మెలో పాల్గొన్నారని తెలిపారు. ఎక్కడిక్కడ తమ నిరసనను

తెలిపారన్నారు. ఇప్పటికైనా మోడీ ప్రభుత్వం ఆలోచించాలన్నారు. రాష్ట్రంలో కాంగ్రెస్ ప్రభుత్వం శాసనసభలో నాలుగు లేబర్ కోడ్లను అమలు చేయటోమంటూ తీర్మానం చేయాలని డిమాండ్ చేశారు. పార్లమెంట్ లో చర్చించుకుందానే కార్మిక చట్టాలను రద్దు చేయటమేంటని ప్రశ్నించారు. నాలుగు లేబర్ కోడ్లు రద్దు చేసేంత వరకు పోరాటం ఆగదని హెచ్చరించారు. రైతు సంఘాలకు ఇచ్చిన హామీలను అమలు చేయకుండా మోడీ ప్రభుత్వం రైతాంగాన్ని మరో సారి మోసం చేసిందని ఆగ్రహం వ్యక్తం చేశారు.





# మహాశివరాత్రి బ్రహ్మోత్సవాలకు యాగంటి ఉమామహేశ్వర క్షేత్రం ముస్తాబు..!

14 నుంచి 18 వరకు బ్రహ్మోత్సవాలు. -చురుకుగా క్యూ లైన్, చలువపందిళ్ల ఏర్పాటు. -అలయ కార్య నిర్వహణ అధికారి పాండురంగారెడ్డి.



**ఆంధ్ర ప్రగతి బనగానపల్లె, ఫిబ్రవరి 12:** నంద్యాల జిల్లా బనగానపల్లె మండలంలోని ప్రముఖ శైవక్షేత్రం యాగంటి శ్రీ ఉమామహేశ్వర స్వామి దేవస్థానం బ్రహ్మోత్సవాలకు సిద్ధమవుతోంది. ఈ మేరకు పెద్ద సంఖ్యలో తరలిరానున్న భక్తుల కోసం క్యూ లైన్లను, ఎండవేడికి ఇబ్బంది పడకుండా చలువ పందిళ్ల ఏర్పాటు చురుకుగా జరుగుతున్నాయి. ఇక బ్రహ్మోత్సవాల సమయంలో దేవస్థానం దేదీప్యమానంగా వెలుగొందేలా విద్యుత్తు దీపాలంకరణ చేపట్టారు. మంత్రి బీసీ జనార్దన్ రెడ్డి సొంత నిధులతో భక్తులకు ఉచిత లడ్డులను పంపిణీ చేయనున్నారు. మహాశివరాత్రి రోజున మంత్రి ఆదేశాల మేరకు వాహనాలకు టోల్ ఫ్రీ కల్పిస్తున్నారు. ఈ సందర్భంగా ఆలయ ఈవో, చైర్మన్ లు డి పాండురంగారెడ్డి, బండి మహేశ్వర రెడ్డిలు మాట్లాడుతూ..

మహా శివరాత్రి సందర్భంగా ఈ నెల 14నుంచి 18 వరకు ఐదు రోజుల పాటు జరిగే ఉత్సవాలకు ఏర్పాటు పూర్తయ్యాయని అన్నారు. 14న ఆదివారం ధ్వజారోహణంతో ఉత్సవాలు ప్రారంభమవుతాయన్నారు. తొలిరోజు ఉదయం 5 గంటలకు మహానాచ పూర్వక రుద్రాభిషేకాలు, కుంకుమార్చన సహజ్ర నామావళి కార్యక్రమాలు నంబ్రదాయబద్ధంగా నిర్వహిస్తున్నట్లు తెలిపారు. 15 న రాత్రి 12 గంటలకు లింగోద్భవ కాల ప్రత్యేక

పూజా కార్యక్రమాలు, తెల్లవారుజామున 4 గంటలకు శ్రీ ఉమామహేశ్వరస్వామి వార్షిక కళ్యాణోత్సవం నిర్వహిస్తున్నట్లు తెలిపారు. అదే రోజు రాత్రి రెలా రెలా సాంస్కృతిక కార్యక్రమాలు ఉంటాయన్నారు. 16 న సందికోల ఉత్సవం, 17న రథోత్సవం ఉంటాయన్నారు. 18న శివదీక్ష విరమణ, పూర్ణాహుతి, నాగపక్షి, వసంతోత్సవం, తెప్పోత్సవం సాయంత్రం 4 గంటలకు ధ్వజ అవరోహణము కార్యక్రమాలతో శివరాత్రి బ్రహ్మోత్సవాలు ముగుస్తాయన్నారు.

**మహిమాన్వితమైన యాగంటి క్షేత్రం**  
ఎర్రమల కొండల్లో వెలిసిన ఉమామహేశ్వర స్వామి సన్నిధికి కార్తిక మాసం, శివరాత్రి సందర్భంగా వేలాది మంది భక్తులు వస్తుంటారు. యాగంటి బసవేశ్వరుడు అంతకంతకు పెరుగుతాడని భక్తుల విశ్వాసం. ఇక్కడి ఉమామహేశ్వర స్వామి స్వయంభువు. శిలాగా ఉమామహేశ్వరుడు దర్శనమిస్తాడు. తూర్పు చాళుక్యుల కాలంలో గర్భగుడిని, ఆలయ రాజగోపురాన్ని హరిహర బుక్కరాయల కాలంలో నిర్మించినట్లు చారిత్రక ఆధారాలు ఉన్నాయి. యాగంటి క్షేత్రంలో కాకులు కనిపించవు. ఓని వెనుక ఒక పౌరాణిక కథ ఉంది. ఎర్రమలలోని ఓ గుహలో అగస్త్య మునీశ్వరుడు తపస్సు చేసేవాడు. ఆయనకు తపోభంగం చేసేందుకు కాకాసురుడు అనే రాక్షసుడు వేలాది

కాకులను పంపించాడు. ఇది గమనించిన అగస్త్యుడు యాగంటి పరిసర ప్రాంతాల్లో కాకులు సంచరించకూడదని శపించాడు. ఆ కారణం వల్ల ఈ క్షేత్ర పరిధిలో కాకులు కనిపించవని అంటారు. ఇక్కడ కొండల నుంచి నీటివ నీటి ధారలు అబ్బురపరుస్తుంటాయి. ఈ నీరు చిన్న కోనేరు నుంచి పెద్ద కోనేరులోకి ప్రవహిస్తుంటుంది. పెద్ద కోనేరులో భక్తులు స్నానమాచరిస్తారు.

**నానాటికి పెరుగుతున్న భక్తుల రద్దీ**  
ఒకప్పుడు శివరాత్రి పండుగ సందర్భంగా నిర్వహించే బ్రహ్మోత్సవాలకు కేవలం కర్నూలు జిల్లాపరిధిలోని వారే వచ్చే వారు. ప్రస్తుతం నిత్యం ఏపీలోని వివిధ జిల్లాల నుంచి, తెలంగాణ నుంచి కూడా పెద్దసంఖ్యలో భక్తులు వస్తున్నారు.

**అన్నసాద వితరణకు అన్నసత్రాలు సిద్ధం**  
మహాశివరాత్రి సందర్భంగా విచ్చేసి భక్తుల సేవలో తరించేందుకు సిద్ధంగా ఉన్నాయి భక్తులకు భోజన వసతికి సంబంధించి శ్రీ ఉమామహేశ్వరస్వామి నిత్యాన్నదానసంస్థ, ఉమామహేశ్వర రెడ్డ అన్నదాన సంస్థ, ఆర్ధవైశ్య నిత్యాన్నదాన సంస్థ, గాయత్రీ బ్రాహ్మణ అన్నదాన సంస్థ, బసవేశ్వర నిత్యాన్నదాన సంస్థలు భక్తులకు భోజన వసతిని కల్పిస్తున్నాయి.



## శ్రీశైలంలో రాష్ట్ర ప్రభుత్వం తరపున పట్టు వస్త్రాల సమర్పణ. దేవదాయ శాఖ మంత్రి ఆనం రామనారాయణ రెడ్డి.



**ఆంధ్ర ప్రగతి శ్రీశైలం/ నంద్యాల జిల్లా, ఫిబ్రవరి 12:** మహాశివరాత్రి బ్రహ్మోత్సవాల సందర్భాన్ని పురస్కరించుకొని శ్రీశైల మహా పుణ్యక్షేత్రంలో గురువారం సాయంత్రం దేవదాయ శాఖ మంత్రి ఆనం రామనారాయణ రెడ్డి రాష్ట్ర ప్రభుత్వం తరపున శ్రీ శ్రామరంగం మల్లికార్జున స్వామి అమ్మవార్లకు పట్టు వస్త్రాలను ఘనంగా సమర్పించారు. ఈ సందర్భంగా మంత్రి మాట్లాడుతూ శ్రీశైలం క్షేత్రం



దేశవ్యాప్తంగా విశిష్ట స్థానం కలిగిన శైవక్షేత్రమని, మహాశివరాత్రి బ్రహ్మోత్సవాల సందర్భంగా రాష్ట్ర ప్రభుత్వం తరపున పట్టు వస్త్రాల సమర్పణ చేయడం ఆనందంగా ఉందన్నారు. భక్తులకు మెరుగైన సౌకర్యాలు కల్పించేందుకు ప్రభుత్వం కట్టుబడి ఉందని తెలిపారు. మహాశివరాత్రి బ్రహ్మోత్సవాల సందర్భంగా శ్రీశైలానికి భారీగా తరలివస్తున్న భక్తులకు అన్ని విధాలా సౌకర్యాలు కల్పించేందుకు జిల్లా యంత్రాంగం, దేవస్థానం

సమన్వయంతో చర్యలు కొనసాగిస్తున్నట్లు కలెక్టర్ మంత్రికి వివరించారు. ఆలయ ఏర్పాట్లు, భక్తులకు అందిస్తున్న నదుపానీయంపై మంత్రికి వివరాలు అందజేశారు. కార్యక్రమంలో దేవదాయ శాఖ కమిషనర్ రామచంద్ర మోహన్, జిల్లా కలెక్టర్ శ్రీమతి రాజకుమారి గణియా, స్థానిక శాసనసభ్యులు బుడ్డా రాజశేఖర్ రెడ్డి, దేవస్థానం కార్యనిర్వహణాధికారి శ్రీనివాసులు తదితరులు పాల్గొన్నారు.

## శ్రీశైలం లో శివ స్వాములపై జరిగిన సంఘటన రాష్ట్ర ప్రభుత్వ వైఫల్యమే..!

జిల్లా పోలీస్ అధికారుల పై చర్యలు తీసుకోవడం సమంజసం కాదు. సిపిఐ జిల్లా కార్యదర్శి రంగనాయుడు.



**ఆంధ్ర ప్రగతి నంద్యాల ఫిబ్రవరి 12:** నంద్యాల జిల్లా ఈనెల 10వ తేదీన శ్రీశైలంలో శివ స్వామి భక్తులపై జరిగిన సంఘటనకు పూర్తిగా రాష్ట్ర ప్రభుత్వ వైఫల్యమే కారణమని ఆరోపించారు. నంద్యాల జిల్లా పోలీసులపై చర్యలు తీసుకోవడానికి ప్రయత్నించడం సరైన నిర్ణయం కాదని జరిగిన ఘటనపై సస్పెండ్ చేయాలనుకుంటే రాష్ట్రస్థాయి పోలీసులపై అలాగే ఇంటిలిజెన్స్ యంత్రాంగంపై చర్యలు తీసుకోవాలని సిపిఐ జిల్లా కార్యదర్శి ఎస్.రంగనాయుడు అభిప్రాయపడ్డారు. గురువారం స్థానిక భారత కమ్యూనిస్టు పార్టీ జిల్లా కార్యాలయం నందు పాత్రికేయుల సమావేశం నిర్వహించారు. ఈ సందర్భంగా ఆయన మాట్లాడుతూ ప్రతి ఏడాది “మహాశివరాత్రి పర్వదిన పండుగను” పురస్కరించుకొని శైవ క్షేత్రాలకు భక్తులు అధిక సంఖ్యలో పాల్గొంటారని రాష్ట్ర ప్రభుత్వానికి ఇంటిలిజెన్స్ విభాగానికి తెలిసిన విషయమే. ముఖ్యంగా శ్రీశైలం దేవస్థానానికి ఆంధ్రప్రదేశ్ రాష్ట్రమే కాకుండా కర్ణాటక, మహారాష్ట్ర తెలంగాణ అలాగే తమిళనాడు రాష్ట్రాల నుంచి శివ స్వాముల తో పాటు భక్తాదులు అధిక సంఖ్యలో పాల్గొంటారు. కానీ రాష్ట్ర ప్రభుత్వానికి ఇంటిలిజెన్స్ విభాగం సరైన సమాచారము తెలియజేయకపోవడం అలాగే అటవీశాఖ అధికారుల తప్పిదాల వల్ల లాఠి చార్జి సంఘటన జరగడం దుర్భ్రష్టకరమన్నారు. అయినా నంద్యాల జిల్లా స్థాయి పోలీస్ యంత్రాంగం మరల ఎటువంటి సంఘటనలు జరగకుండా జాగ్రత్త పడడం అభినందనీయమన్నారు. కాగా మహాశివరాత్రి వేడుకలు ఇంకా నాలుగు రోజులపాటు వైభవంగా జరుగుతాయని పేర్కొన్నారు. అందువల్ల టిడిపి జనసేన బిజెపి పార్టీలకూటమి ప్రభుత్వ శీ సంఘటనకు ముందు వృద్ధులకు ఇబ్బందులు కలగకుండా జాగ్రత్త పడటం సంఘటనకు దారితీసినందు ముఖ్యమంత్రి నారా చంద్రబాబు నాయుడు ప్రకటించడం ప్రభుత్వ నిర్లక్ష్యానికి నిదర్శనమని తెలిసిన జిల్లా పోలీసులపై నెట్టడం సరైన పద్ధతి కాదని తెలియజేశారు. పాత్రికేయుల సమావేశంలో జిల్లా సహాయ కార్యదర్శి బాబా ఫక్రుద్దీన్, ఏఐటీయూసీజిల్లా కార్యదర్శి సుంకయ్య, ఏఐటీయూసీ నాయకులు మురళీధర్ భూమని శ్రీనివాసులు హరినాథ్ పాల్గొన్నారు.

## విజయవంతమైన ఆయుర్వేద వైద్య శిబిరం.

**శిరిగిరి వెంకట పంచకర్త వైద్యశాల ఆధ్వర్యంలో.**  
**ఆంధ్ర ప్రగతి నంద్యాల ఫిబ్రవరి 12:** నంద్యాల శిరిగిరి వెంకట పంచకర్త వైద్యశాల ఆధ్వర్యంలో, నంద్యాల లయన్స్ క్లబ్ సహకారంతో గురువారం నిర్వహించిన ఉచిత ఆయుర్వేద చర్యవ్యాధుల చికిత్స మరియు ఎముకల సాంద్రత పరీక్షా శిబిరం విజయవంతమైంది. సీనియర్ ఆయుర్వేద వైద్యులు డాక్టర్ యశోదర్ ధన్వంతరి చిత్రవటానికి పూలపాల వేయగా, విజయవాడ ఆయుర్వేద కళాశాల రిటైర్డ్ సూపరింటెండెంట్ డాక్టర్ పద్మాభిరెడ్డి రిబ్బన్ కత్తిరించి శిబిరాన్ని ప్రారంభించారు. శిరిగిరి రమేష్ నిర్వహణలో జరిగిన ఈ శిబిరంలో డాక్టర్ పద్మాభిరెడ్డి, డాక్టర్ శ్రావణ సంద్య పాల్గొని 200 మంది రోగులను పరీక్షించి, లక్ష



రూపాయలు విలువగల మందులను ఉచితంగా పంపిణీ చేశారు. ఈ కార్యక్రమంలో నంద్యాల లయన్స్ క్లబ్ అధ్యక్షులు సోమేసుల నాగరాజు, కోశాధికారి అమిరేల జనార్దన్, డిప్యూటీ డెమా పామన్న, పురపాలక సానిటరీ సూపర్ వైజర్ మురళీధర్ పాల్గొన్నారు.

# పాతాళగంగ స్నాన ఘట్టాల ఏర్పాట్లపై జిల్లా కలెక్టర్ పరిశీలన.



ఆంధ్ర ప్రగతి శ్రీశైలం / నంద్యాల జిల్లా, ఫిబ్రవరి 12:

మహాశివరాత్రి బ్రహ్మోత్సవాల సందర్భంగా శ్రీశైలానికి భారీగా తరలివస్తున్న భక్తుల సౌకర్యార్థం పాతాళగంగ వద్ద ఏర్పాటు చేసిన స్నాన ఘట్టాలను గురువారం జిల్లా కలెక్టర్ జి. రాజకుమారి ప్రత్యక్షంగా పరిశీలించారు. ఈ సందర్భంగా భక్తులకు కల్పిస్తున్న సౌకర్యాలపై సమగ్రంగా ఆరా తీశారు. స్నాన ఘట్టాల వద్ద పారిశుధ్య నిర్వహణ సక్రమంగా జరుగుతోందా లేదా, టూయిలెట్లు పరిశుభ్రంగా ఉన్నాయా, రస్సింగ్ వాటర్ల అందుబాటులో ఉందా అనే అంశాలను స్వయంగా పరిశీలించారు. దుస్తులు మార్చుకునే గదులు శుభ్రంగా ఉంచుతున్నారా ఇబ్బందులు లేకుండా సౌకర్యాలు కల్పించారా అనే విషయాలను అధికారులను అడిగి తెలుసుకున్నారు. అలాగే, భక్తుల భద్రతను దృష్టిలో ఉంచుకుని నియమించిన గజ కుతగాళ్లు (లైఫ్ గార్డులు) ఎంతమంది ఉన్నారు, వారు విధుల్లో నిరంతరం అందుబాటులో ఉన్నారా అనే విషయంపై సంబంధిత అధికారులను అడిగి తెలుసుకున్నారు. అత్యవసర పరిస్థితుల్లో తక్షణ స్పందన కోసం అవసరమైన భద్రత ఏర్పాటు సిద్ధంగా ఉంచాలని ఆదేశించారు. భక్తులకు ఎటువంటి అసౌకర్యం కలగకుండా పరిశుభ్రమైన వాతావరణంలో సురక్షితంగా స్నానాలు నిర్వహించేలా చర్యలు తీసుకోవాలని సంబంధిత శాఖల అధికారులకు కలెక్టర్ సూచించారు. పారిశుధ్య సిబ్బంది నిరంతరం విధుల్లో ఉండి పరిశుభ్రతను కాపాడాలని, తాగునీటి సరఫరా నిరంతరం అందుబాటులో ఉండేలా చూడాలని ఆదేశించారు. భక్తుల రద్దీ పెరుగుతున్న దృష్ట్యా సమస్యలతో పనిచేసే, అన్ని మౌలిక సదుపాయాలను పర్యవేక్షిస్తూ ఉంచాలని సంబంధిత అధికారులకు కలెక్టర్ స్పష్టం చేశారు.

# భక్తులందరికీ ప్రశాంత మల్లన్న దర్శనం.

భక్తుల రద్దీకి తగ్గట్లు సమగ్ర సదుపాయాలు. ఫిబ్రవరి 13 నుండి 16 తేదీల్లో టోల్ గేట్ రుసుము మినహాయింపు. 24 గంటల ప్రయాణ రాకపోకలకు అనుమతి. జిల్లా కలెక్టర్ శ్రీమతి రాజకుమారి గణియా.



ఆంధ్ర ప్రగతి శ్రీశైలం/నంద్యాల, ఫిబ్రవరి 12:

మహాశివరాత్రి బ్రహ్మోత్సవాల సందర్భంగా రోజురోజుకూ పెరుగుతున్న భక్తుల రద్దీని దృష్టిలో ఉంచుకుని విస్తృత స్థాయిలో మౌలిక సదుపాయాలు కల్పించి, భక్తులు ప్రశాంతంగా స్వామి, అమ్మవార్ల దర్శనం చేసుకునేలా అన్ని చర్యలు చేపట్టినట్లు జిల్లా కలెక్టర్ జి. రాజకుమారి తెలిపారు. గురువారం దేవస్థానం కమాండ్ కంట్రోల్ రూమ్లో జిల్లా ఎస్పీ సునీల్ షోకాత్తో కలిసి ఆమె పాత్రోత్సవ సమావేశం నిర్వహించారు. ఈ సందర్భంగా కలెక్టర్ మాట్లాడుతూ, బ్రహ్మోత్సవాలు ప్రారంభమైన నాటి నుండి ఇప్పటివరకు 2,59,050 మంది భక్తులు స్వామి, అమ్మవార్ల దర్శనం చేసుకున్నారని తెలిపారు. నిన్న ఒక్కరోజే 69 వేల మంది భక్తులు దర్శనం చేసుకోగా, బుధవారం రాత్రి శివస్వాములు అధిక సంఖ్యలో దర్శనానికి హాజరయ్యారని చెప్పారు. నడకదారిని క్రైలాస మార్గం ద్వారా అధిక సంఖ్యలో భక్తులు అలయానికి చేరుకున్నారని వివరించారు. రానున్న రెండు రోజుల్లో భక్తుల రద్దీ మరింత పెరిగే అవకాశం ఉన్నందున అదనపు ఏర్పాట్లు చేస్తున్నట్లు తెలిపారు. భక్తులకు కల్పిస్తున్న సదుపాయాలను నిరంతరం

పర్యవేక్షిస్తూ అవసరమైన సూచనలు జారీ చేస్తున్నామని కలెక్టర్ పేర్కొన్నారు. పాతాళగంగ వద్ద పుణ్యస్థానాల కోసం వచ్చే భక్తులకు స్నాన ఘట్టాల వద్ద సమగ్ర సదుపాయాలు కల్పిస్తున్నామని తెలిపారు. ఇప్పటివరకు 75 వేల మంది భక్తులు పుణ్యస్థానాలు ఆదరించినట్లు వెల్లడించారు. దుస్తులు మార్చుకునే గదులు, పరిశుభ్రమైన మరుగుదొడ్లు, పారిశుధ్య చర్యలు, ట్రాఫిక్ నియంత్రణ, తాగునీటి సదుపాయాలు అందుబాటులో ఉంచినట్లు వివరించారు. రవాణా సౌకర్యాల విషయమై ప్రతి ఐదు నిమిషాలకు ఒకసారి నంద్యాల - శ్రీశైలం మార్గంలో బస్సులు నడుపుతున్నట్లు తెలిపారు. మహాశివరాత్రి రోజున ఏవీఎస్ఆర్ టెర్రస్ తరపున 1,800 బస్సులు, తెలంగాణ రాష్ట్రం నుండి 1,000 బస్సులు, ఇతర ప్రాంతాల నుండి మొత్తం 3,000 బస్సులు ఏర్పాటు చేసినట్లు పేర్కొన్నారు. ఈ బస్సుల కోసం ప్రత్యేక పార్కింగ్ ప్రదేశాలు గుర్తించి, పార్కింగ్ సమస్యలు తలెత్తకుండా చర్యలు తీసుకున్నట్లు తెలిపారు. ట్రాఫిక్ అంతరాయం లేకుండా పోలీసు, అటవీ శాఖ, దేవస్థానం మరియు జిల్లా

యంత్రాంగం సమస్యలతో పటిష్ట ప్రణాళిక అమలు చేస్తున్నట్లు చెప్పారు. ఫిబ్రవరి 13, 14, 15, 16 తేదీల్లో టోల్ గేట్ వద్ద రుసుము మినహాయింపు కల్పించినట్లు ప్రకటించారు. రాత్రివేళల్లో కూడా నిరంతర రవాణా సౌకర్యం అందుబాటులో ఉంటుందని తెలిపారు. జంతు సంరక్షణలో భాగంగా అటవీ ప్రాంతంలో వాహనదారులు గంటకు 30 కి.మీ. వేగ పరిమితిని పాటించాలని విజ్ఞప్తి చేశారు. రాత్రి ప్రయాణాల్లో భద్రతా దృష్ట్యా ఒకేసారి పది వాహనాలను కాన్వాయ్ రూపంలో అనుమతించే విధంగా చర్యలు తీసుకున్నట్లు వివరించారు. నడకదారిలో వచ్చే భక్తుల సౌకర్యార్థం ఫ్యాసిటీ నిషేధం నేపథ్యంలో రెండు, ఐదు లీటర్ల ఫ్యాసిటీ బాటిళ్లకు అనుమతి లేకపోవడంతో అటవీ శాఖ అనుమతి పొంది బుధవారం మధ్యాహ్నం నుండి అద్ద లీటర్ నీటి బాటిళ్లను తీసుకురావడానికి అనుమతి కల్పించినట్లు కలెక్టర్ తెలిపారు. భక్తుల కృతజ్ఞత కోసం తాగునీటి సదుపాయంతో పాటు చిన్నారలకు పాలు, బిస్కెట్లు పంపిణీ చేస్తున్నట్లు తెలిపారు. మహాశివరాత్రి రోజున సుమారు 1.50 లక్షల మంది భక్తులు విక్రాంతి తీసుకునేలా అదనపు చలవ పందిళ్లు ఏర్పాటు చేస్తున్నట్లు వెల్లడించారు. గురువారం ఒక్కరోజే 71 వేల మంది భక్తులు ప్రశాంతంగా దర్శనం చేసుకున్నారని తెలిపారు. రాజోయ్ రోజుల్లో కూడా భక్తులు మరింత సౌకర్యవంతంగా, ప్రశాంతంగా దర్శనం చేసుకునేలా అన్ని ఏర్పాట్లు కొనసాగిస్తున్నామని పేర్కొన్నారు. ప్రభుత్వం చేపడుతున్న చర్యలకు, భద్రతా ఏర్పాట్లకు భక్తులు సహకరించాలని జిల్లా కలెక్టర్ విజ్ఞప్తి చేశారు.

# కడం తొక్కిన కార్మికు లోకం.. నంద్యాల లో సమ్మె ర్యాలీ.

నాలుగు లేబర్ కోట్లను రద్దు చేసేంతవరకు ఉద్యమాలు ఉద్యతం చేస్తాం. - స్కీం వర్కర్లను ప్రభుత్వ ఉద్యోగులుగా గుర్తించాలి.



ఆంధ్ర ప్రగతి నంద్యాల ఫిబ్రవరి 12:

నంద్యాలలో జరిగినటువంటి సార్వత్రిక సమ్మెలో ప్రభుత్వాన్ని డిమాండ్ చేసిన ఏబిటియూసీ నంద్యాల జిల్లా ప్రధాన కార్యదర్శి సుకేంద్రుడేవారాప్రకాశ్ కార్మికుల రంగ నమస్కలు పరిష్కారం కోసం జరుగుతున్న సమ్మె నంద్యాల జిల్లా కేంద్రంలోని టేక్స్ మార్కెట్ యార్డ్ నుండి గాంధీ చౌక్ వరకు భారీ ర్యాలీ నిర్వహించడం జరిగింది. నాలుగు లేబర్ కోట్లను రద్దు చేయాలని, జి రామ్ జి పథకాన్ని రద్దుచేసి పాత జాతీయ గ్రామీణ ఉపాధి హామీ పథకాన్ని

యధావిధిగా కొనసాగించాలని, అంగన్వాడీ ఆశా పర్యవేక్షణలు పెంచాలని వారి డిమాండ్లను పరిష్కరించాలని, 8 గంటల పని దినాలనే అమలు చేయాలని, స్కీం వర్కర్లను ప్రభుత్వ ఉద్యోగులుగా గుర్తించాలని, సిబిఎస్ ను రద్దుచేసి పాత పెన్షన్ విధానాన్ని అమలు చేయాలని డేవారాప్రకాశ్ జరుగుతున్నటువంటి సార్వత్రిక సమ్మెలో భాగంగా నంద్యాల జిల్లాలో జరిగినటువంటి సమ్మె ర్యాలీ అనంతరం గాంధీ చౌక్ లో జరిగినటువంటి భారీ బహిరంగ సభలో పాల్గొని ప్రసంగించిన సిబిఐ నంద్యాల

జిల్లా కార్యదర్శి రంగనాయుడు ఏబిటియూసీ నంద్యాల జిల్లా ప్రధాన కార్యదర్శి సుకేంద్రుడేవారాప్రకాశ్ నంద్యాల జిల్లా సహాయ కార్యదర్శి బాబా ఫక్రుద్దీన్, ఈ సమ్మెలో ఏబిటియూసీ అనుబంధ సంఘాలు, సిబిఐ ప్రజాసంఘాల నాయకులు మహిళా సంఘాల నాయకులు రైతు సంఘం వ్యవసాయ కార్మికుల సంఘాల నాయకులు విద్యార్థి యువజన సంఘాల నాయకులు, కార్మికులు కర్షకులు, మయ్యు మున్సిపల్ కార్మికులు, పెద్ద సంఖ్యలో పాల్గొన్నారు.

# శ్రీశైలం నందు ప్రశాంత వాతావరణంలో భక్తుల దర్శన ఏర్పాట్లు.

శివరాత్రి రోజు సుమారు 1,50,000 పైన భక్తులు వస్తారని అంచనా. భక్తులకు సౌకర్యాలతో పాటు పటిష్ట బందోబస్తు ఏర్పాట్లు చేయడం జరిగింది.



ఆంధ్ర ప్రగతి శ్రీశైలం ఫిబ్రవరి 12:

నంద్యాల జిల్లాలోని పవిత్ర పుణ్యక్షేత్రమైన శ్రీశైలం నందు జరుగుతున్న మహా శివరాత్రి బ్రహ్మోత్సవాలలో భక్తుల రద్దీని దృష్టిలో ఉంచుకొని వారికి ఇలాంటి సౌకర్యం కలుగకుండా ఏర్పాటు చేయడంతో పాటు పటిష్ట భద్రత చర్యలు తీసుకోవడం జరిగిందని జిల్లా ఎస్పీ తెలియజేశారు. ఈ సందర్భంగా జిల్లా ఎస్పీ మాట్లాడుతూ నిన్నటి దినం అనగా 11 తేదీ బుధవారం సుమారు 63,596 మంది భక్తులకు ప్రశాంత వాతావరణంలో దర్శనాలు ఏర్పాటు చేయడం జరిగింది. వీరిలో 14,803 మంది శివ భక్తులు ఎలాంటి అటంకాలు లేకుండా స్పర్శ

దర్శనం చేయడం జరిగింది. నేడు మధ్యాహ్నం 12 గంటలకు సుమారు 30,149 మంది దర్శనం చేసుకోగా వారిలో 11,515 మంది శివ భక్తులు ఉన్నారు. నిన్నటి దినం క్రైలాస ద్వారం నుండి సుమారుగా 26,000 మందికి పైగా భక్తులు కాలినడకన శ్రీశైల ప్రమరాంబ పుణ్యకార్యున స్వామి వారిని దర్శించుకోవడానికి రావడం జరిగిందని వారికి అసౌకర్యం లేకుండా వైద్య సేవలతో

పాటు ఆహారము సీట్ల మొదలగు సౌకర్యాలు కల్పించడం జరిగింది. శివరాత్రి పర్వదినం రోజున అనగా 15 వ తేదీన సుమారు 1,50,000 మంది కన్నా ఎక్కువ భక్తులు వచ్చే అవకాశం ఉందని వారికి అన్ని ఏర్పాట్లు చేయడంతో పాటు శాంతిభద్రతలకు భంగం కలగకుండా సరిపడా పోలీస్ బందోబస్తును ఏర్పాటు చేయడం జరిగింది. స్నానఘట్టాల వద్ద ఎలాంటి అవాంఛనీయ సంఘటనలు జరగకుండా పటిష్ట బందోబస్తు ఏర్పాటు చేయడంతో పాటు టోల్లను గజ కుతగాలను కూడా ఏర్పాటు చేయడం జరిగింది. ట్రాఫిక్ అంతరాయం లేకుండా బస్సులకు మరియు కార్లకు రింగ్ రోడ్డు వద్ద ప్రత్యేక పార్కింగ్ ప్రదేశాలను ఏర్పాటు చేయడం జరిగింది. భక్తులు ఇతరులకు ఇబ్బంది లేకుండా తమ వాహనాలను పోలీసు వారి సూచనలతో పార్కింగ్ ప్రదేశాలలో మాత్రమే నిలుపుకోవాలని రోడ్డుకు ఇరువైపులా ఎట్టిపరిస్థితులలో వాహనాలు నిలుపరాదని విజ్ఞప్తి చేయడం జరుగుతుంది.

# నంద్యాల పురోగతికి బాటలు వేసిన మంత్రి ఫరూక్.!

రూ. 102 కోట్లతో భారీ బడ్జెట్ కు మున్సిపల్ కౌన్సిల్ ఆమోదం. అభివృద్ధి పనుల్లో పారదర్శకత, వేగవంతమైన పనులు. మంత్రి ఫరూక్ కు ప్రత్యేక అభినందనలు తెలిపిన తెలుగుదేశం పార్టీ నాయకులు, పట్టణ ప్రజలు, పురప్రముఖులు.



ఆంధ్ర ప్రగతి నంద్యాల ఫిబ్రవరి 12:

నంద్యాల పట్టణ అభివృద్ధి చరిత్రలో ఒక నూతన అధ్యాయం మొదలైంది. మున్సిపాలిటీ ఏర్పడిన 126 ఏళ్ల చరిత్రలో ఎన్నడూ లేని విధంగా, పట్టణ

సర్వతోముఖాభివృద్ధి కోసం మున్సిపల్ కౌన్సిల్ రూ. 102 కోట్ల భారీ బడ్జెట్ను ప్రవేశపెట్టి ఆమోదించింది. ఇంతటి భారీ కేటాయింపులపై సర్వతా హర్షం వ్యక్తమవుతోంది. మంత్రి ఎన్.ఎం.డి ఫరూక్ ప్రత్యేక చొరవ రాష్ట్ర న్యాయ మరియు మైనారిటీ సంక్షేమ శాఖ మంత్రి

చర్యలు ఎన్.ఎం.డి ఫరూక్ గారు నంద్యాల పట్టణ రూపురేఖలు మార్చాలనే సంకల్పంతో తీసుకున్న చొరవ ఈ బడ్జెట్ కు కీలకంగా మారింది. వారి కృషి ఫలితంగానే ప్రభుత్వం నుంచి రూ. 100 కోట్ల ప్రత్యేక గ్రాంట్ మంజూరు అయింది. ఈ నిధులతో పట్టణంలో మౌలిక సదుపాయాలు, రోడ్లు, డ్రైనేజీ వ్యవస్థ మెరుగు పడుతున్నాయి. ఈ బడ్జెట్ రూపకల్పనలో కీలక పాత్ర పోషించిన టోన్ ఫ్లానింగ్ మరియు రెవెన్యూ విభాగాల అధికారుల పనితీరును కౌన్సిల్ ప్రత్యేకంగా అభినందించింది. నిధుల సమీకరణ, ప్రణాళికాబద్ధమైన కేటాయింపుల ద్వారా నంద్యాలను ఆదర్శ పట్టణంగా తీర్చిదిద్దాలనే వారు చేస్తున్న కృషి ప్రశంసనీయమని నేతలు పేర్కొన్నారు. నంద్యాల అభివృద్ధిపై ప్రత్యేక దృష్టి సారించిన మంత్రి ఫరూక్ కి నంద్యాల తెలుగుదేశం పార్టీ నాయకులు, నంద్యాల పట్టణ ప్రజలు, పురప్రముఖులు ప్రత్యేక కృతజ్ఞతలు తెలియజేశారు.

# రంజాన్ పవిత్ర మాసంలో ప్రార్థనల కోసం ఒక గంట ముందస్తు వెసులుబాటు.

సీఎం చంద్రబాబు, మైనారిటీ మంత్రి ఫరూక్ కి, కృతజ్ఞతలు తెలిపిన తెలుగుదేశం పార్టీ సీనియర్ నాయకులు నీటి సంఘాల చైర్మన్ చాబోలు ఇలియాస్.

ఆంధ్ర ప్రగతి నంద్యాల ఫిబ్రవరి 12: రంజాన్ పవిత్ర మాసాన్ని పురస్కరించుకుని ఫిబ్రవరి 16 నుంచి మార్చి 19 వరకు రాష్ట్రవ్యాప్తంగా వివిధ ప్రభుత్వ కార్యాలయాలు, పాఠశాలలు, సచివాలయాలలో విధులు నిర్వహిస్తున్న ముస్లిం ఉద్యోగులకు ప్రార్థనల నిమిత్తం సాయంత్రం పనివేళం ముగింపుకు ఒక గంట ముందుగానే వెళ్లేందుకు రాష్ట్ర ప్రభుత్వం అనుమతులు మంజూరు చేస్తూ ఉత్తర్వులు జారీ చేసినట్లు రాష్ట్ర న్యాయ, మైనారిటీ సంక్షేమ శాఖ మంత్రి ఎన్.ఎం.డి. ఫరూక్ తెలిపారు. ఈ వెసులుబాటు ఉపాధ్యాయులు, కాంట్రాక్ట్, అప్రోప్రియేట్ సిబ్బంది, స్వల్ప గ్రామ, స్వల్ప వార్డు సచివాలయాల సిబ్బంది సహా అన్ని ప్రభుత్వ ప్రైవేటు శాఖల్లో విధులు నిర్వహించే ముస్లిం ఉద్యోగులందరికీ వర్తిస్తుందని మంత్రి ఫరూక్ స్పష్టం చేశారు. ఈ మేరకు సంబంధిత ప్రభుత్వ శాఖల విభాగాధిపతులు, జిల్లా కలెక్టర్లు ప్రభుత్వం జారీ చేసిన ఉత్తర్వులకు అనుగుణంగా మార్గదర్శకాలను కచ్చితంగా అమలు చేయాలని ఆదేశాలు జారీ చేసినట్లు తెలిపారు. అత్యవసర పరిస్థితులు మినహా, రంజాన్ మాసంలో ముస్లిం ఉద్యోగులు తమ మతపరమైన ఆచారాలు భక్తిశ్రద్ధలతో, ప్రశాంతంగా నిర్వహించుకునేలా మానవతా పరమైన నిర్ణయం తీసుకోవడం పట్ల ముఖ్యమంత్రి నారా చంద్రబాబు నా పూర్వపురస్కృత కృతజ్ఞతలు తెలియజేస్తున్నట్లు తెలుగుదేశం పార్టీ సీనియర్ నాయకులు నీటి సంఘాల చైర్మన్ చాబోలు ఇలియాస్ తెలిపారు. అలాగే మైనారిటీల సంక్షేమానికి ప్రాధాన్యతనిస్తూ, వారి భావోద్వేగాలు, సంప్రదాయాలను గౌరవిస్తూ ఈ నిర్ణయాన్ని ప్రభుత్వస్థాయిలో అమలు చేయడంలో కీలక పాత్ర పోషించిన రాష్ట్ర న్యాయ, మైనారిటీ సంక్షేమ శాఖ మంత్రి ఎన్.ఎం.డి. ఫరూక్ ఈ కుటుంబ ప్రభుత్వం తీసుకున్న నిర్ణయాన్ని హార్షం వ్యక్తం చేశారు. అలాగే నిరంతరం కృషి చేసిన నంద్యాల జిల్లా తెలుగుదేశం పార్టీ ప్రధాన కార్యదర్శి ఎం.డి. ఫిరోజ్ కు ప్రత్యేక కృతజ్ఞతలు తెలిపారు. రంజాన్ మాసంలో ప్రభుత్వం తీసుకున్న ఈ నిర్ణయం మైనారిటీల పట్ల తెలుగుదేశం పార్టీకి ఉన్న నిబద్ధతకు నిదర్శనమని నీటి సంఘాల చైర్మన్ చాబోలు ఇలియాస్ పేర్కొన్నారు.



# అన్నదానమే పరమావధి.. 14 ఏళ్లుగా నిరంతర సేవ..!

-బైరూటి వద్ద వద్ద లక్ష మందికి పైగా భోజన సదుపాయం. -ఆదర్శవ్రాయం.. సుబ్బ సత్యనారాయణ శర్మ సేవా యజ్ఞం.



ఆంధ్ర ప్రగతి నంద్యాల ఫిబ్రవరి 12: "అన్నం పరబ్రహ్మ స్వరూపం". ఈ మాటను ఆక్షరాలా పాటిస్తూ ఆకలితో ఉన్న వారికి కడుపునిండా భోజనం పెట్టడమే అనలైన భక్తిగా భావిస్తున్నారా కంపమల్ల సుబ్బ సత్యనారాయణ శర్మ గత 14 ఏళ్లుగా మహాశివరాత్రి పర్వదినాన్ని పురస్కరించుకుని ఆయన నిర్వహిస్తున్న అన్నదానం సేవలు నేడు ఆదర్శంగా నిలుస్తున్నాయి. నంద్యాల జిల్లా ఆత్మకూరు సమీపంలోని బైరూటి ఆంజనేయస్వామి ఆలయం వద్ద ఈ సేవా యజ్ఞం నిరంతరంగా సాగుతోంది. లక్ష మందికి పైగా భక్తులు.. మహాశివరాత్రి సందర్భంగా శ్రీశైలం వెళ్లే వేలాది మంది భక్తులకు బైరూటి వద్ద ఎవరికీ ఆకలి తెలియకూడదన్న సంకల్పంతో ఈ కార్యక్రమాన్ని చేపట్టారు. ఇప్పటివరకు దాదాపు లక్ష మందికి పైగా భక్తులు ఇక్కడ భోజన ప్రసాదాన్ని స్వీకరించడం విశేషం. కొత్తూరు సుబ్రహ్మణ్యేశ్వర స్వామి ఆలయ ప్రధాన అధ్యక్షులు నాగ పుల్లయ్య శర్మ, వీరయ్య శర్మల మాన్యధర్మకర్తృత్వంలో, సత్యనారాయణ శర్మ పర్యవేక్షణలో ఈ కార్యక్రమం కొనసాగుతోంది. కొత్తూరు దేవస్థానం ప్రాజాణ సత్రం శిష్య బృందం ఈ కార్యక్రమంలో అంకితభావంతో సేవలందిస్తోంది. కులమతాలకు అతీతంగా సాగుతున్న ఈ అన్నదానం కార్యక్రమంపై స్థానికులు, భక్తులు హర్షం వ్యక్తం చేస్తున్నారు.



# పాలకుల వైఫల్యంతోనే సీమ సాగునీటి రంగం అస్తవ్యస్తం!

### ఎత్తిపోతల అసీ.. 'గోదావరి బనకచర్ల' అసీ సీమ ప్రజలను మభ్యపెడుతున్నారు.

### నంద్యాలలో 'సీమకు కావాలి - విచక్షణ జ్ఞానం' పాట విడుదల.. ప్రాజెక్టుల సాధనే లక్ష్యం!

ఆంధ్ర ప్రగతి నంద్యాల ఫిబ్రవరి 12:

రాయలసీమ అభివృద్ధి కోసం నంద్యాల తారకరామారావు, వైయస్ రాజశేఖరరెడ్డి గార్లు చేపట్టిన పలు ప్రాజెక్టులను వారి వారసులైన చంద్రబాబునాయుడు, జగన్మోహన్ రెడ్డి గార్లు కొనసాగించకపోవడం వలన రాయలసీమ సాగునీటి రంగం తీవ్ర అస్తవ్యస్తంగా తయారయిందని రాయలసీమ సాగునీటి సాధన సమితి అధ్యక్షులు టోజ్జా దశరథరామిరెడ్డి ఆవేదన వ్యక్తం చేశారు. నాలుగు దశాబ్దాల కిందట మొదలైన తెలుగుగంగ, హంద్రీనీవా, గాలేరు - నగరి ప్రాజెక్టులు పూర్తి కాకపోవడం వలన నిర్దేశిత ఆయకట్టుకు పూర్తి స్థాయిలో నీరందడక పోవడం వలన రైతాంగం తీవ్రంగా నష్టపోతున్నారని ఇది పాలకుల వైఫల్యం కాదా అని ప్రశ్నించారు. పోతిరెడ్డిపాడు నుండి ముప్పై రోజులలో రోజుకు నాలుగు టీయంసీల చొప్పున 120 టీయంసీల నీరు తెచ్చే అవకాశాలు వున్నప్పటికీ ఇది వదిలిపెట్టి ఒకరేమో రాయలసీమ అభివృద్ధి అని మరొకరేమో గోదావరి బనకచర్ల అని ప్రజలను మభ్యపెట్టే ప్రకటనలు చేస్తున్నారని ఆగ్రహం వ్యక్తం చేశారు. ఈ నేపథ్యంలో రాయలసీమతో పాటు సమగ్ర ఆంధ్రప్రదేశ్ అభివృద్ధి ప్రజలలో చైతన్యం, సామాజిక అవగాహన పెంపొందించడానికి రాయలసీమ సాగునీటి



సాధన సమితి ఆధ్వర్యంలో గురువారం నంద్యాల పట్టణంలోని బిఎంపి హాల్ నందు "ప్రతి మనిషి లోకజ్ఞానే ప్రతి మనిషి తత్వవేత్తే ప్రతి వ్యక్తి చైతన్యవంతుడే సీమకు కావాలి విచక్షణ జ్ఞానం!" గీతాన్ని గురురాజ గ్రూపు సంస్థల అధినేత దస్తగిరిరెడ్డి, ప్రముఖ ఈ ఎన్ టీ వైద్య నిపుణులు డాక్టర్ మధుసూదనరావు, విశ్రాంత ఎస్పీఐ మేనేజర్ సిద్దిఖీ లతో పాటును ఆవిష్కరించారు. అనంతరం వక్రలు మాట్లాడుతూ.. సామాజిక స్పృహ కలిగించేలా పాటను గీతాన్ని రూపొందించిన దశరథరామిరెడ్డికి అభినందనలు తెలుపుతూ రాయలసీమ

అభివృద్ధికి కోసం రాయలసీమ సాగునీటి సాధన సమితి చేపట్టే కార్యక్రమాలకు తాము సంపూర్ణ మద్దతు ఇస్తున్నామని ప్రజలలో చైతన్యం తీసుకొచ్చి ప్రభుత్వం మీద ఒత్తిడి తీసుకొచ్చి మన హక్కులను సాధించుకోవడానికి అందరూ సమిష్టిగా కృషి చేయాలని పిలుపునిచ్చారు. సాహితీ వేత్తలు మాట్లాడుతూ రాయలసీమ అభివృద్ధి కోసం తాము కూడా సాహిత్యాలతో రాయలసీమ ఉద్యమానికి తోడ్పాటు అందిస్తామని తెలిపారు. అంతకుముందు బనకచర్ల క్రాస్ రెగ్యులేటర్, తెలుగుగంగ, యస్ ఆర్ బి సి, ఎస్సీఐ ఛానల్ దగ్గర జరిగే అస్తవ్యస్త నీటి విడుదల గురించి తద్వారా ఆయా ప్రాజెక్టుల రైతులు పడుతున్న కష్టాలతో రూపొందించిన డాక్యుమెంటరీ ఆకట్టుకుంది. ఈ కార్యక్రమంలో డాక్టర్ రమణారెడ్డి, న్యాయవాదులు శంకరయ్య, అనదుల్లా, నందిరెత్త సమాఖ్య అధ్యక్షులు బెక్కం రామసుబ్బారెడ్డి, ఉప్పలపాటి బాలీశ్వరరెడ్డి, మాజీ కౌన్సిలర్ మహమ్మద్ గౌస్, సాహితీవేత్తలు అన్నం శ్రీనివాసరెడ్డి, కొప్పుల ప్రసాద్, మహమ్మద్ రఫీ, గాయకులు శివరామిరెడ్డి, నారాయణగౌడ్, బాలపుత్రేని, ఆల్ మదర్ ఫౌండేషన్ నాయకులు ఆకుమల్ల రహీం, విశ్రాంత ఆంధ్రాబ్యాంక్ ఎజియం శివనాగిరెడ్డి తదితరులు పాల్గొన్నారు.

# నారాయణ పాండ్ హై స్కూల్లో ఘనంగా స్పార్క్ ఎడ్యుకేషనల్ సైన్స్ ఫెయిర్..!

-ప్రతిభ కనబరిచిన విద్యార్థులకు 10వేల రూపాయల బహుమతి.



ఆంధ్ర ప్రగతి నంద్యాల ఫిబ్రవరి 12:నంద్యాల పట్టణం ఎస్సీఐ కాలనీ లోని నారాయణ పాండ్ హై స్కూల్ నందు "స్పార్క్ ఎడ్యుకేషనల్ సైన్స్ ఫెయిర్ 2026" ఘనంగా నిర్వహించడం జరిగింది. నారాయణ పాఠశాల డైరెక్టర్ డాక్టర్ యాకూబ్, కరస్పాండెంట్ ఇషాక్ వలి ఆధ్వర్యంలో ఘనంగా సైన్స్ ఫెయిర్ కార్యక్రమం నిర్వహించడం జరిగింది. ఈ కార్యక్రమంలో అధ్యక్షత బాధ్యత అసోసియేషన్ ప్రెసిడెంట్ ఎస్.హుస్సేన్ భాష, ఆవుస్యా డిస్ట్రిక్ట్ ప్రెసిడెంట్ బిజ్జం సుబ్బారెడ్డి, అవుస్యా డిస్ట్రిక్ట్ ట్రైబియల్ ఎస్.హుస్సేన్ భాష లు (సామ వాణి స్కూల్) పాల్గొనడం జరిగింది. కార్యక్రమంలో పాల్గొన్నటువంటి అతిథి



అధ్యక్షత బాధ్యత అసోసియేషన్ ప్రెసిడెంట్ ఎస్.హుస్సేన్ భాష ఈ సందర్భంగా మాట్లాడుతూ విద్యార్థులు నిర్వహించినటువంటి ప్రాజెక్టు వర్క్ లు వీక్షించడం జరిగింది. ఈ ప్రాజెక్టు వర్క్ విద్య, వైద్యం, ఆధ్యాత్మిక, టెక్నాలజీ, పర్యావరణ వ్యవసాయానికి సంబంధించిన ఎన్నో రకాలైన ప్రాజెక్టులను విద్యార్థులు చేయడం జరిగింది. ఈ ప్రాజెక్టు వీక్షించినటువంటి అధ్యక్షత బాధ్యత అసోసియేషన్ ప్రెసిడెంట్ చూసి మంత్రముగ్ధులు అయి, విద్యార్థులకు 10,000 రూపాయలు బహుమతిని ప్రకటించడం జరిగింది. పాఠశాల డైరెక్టర్ డాక్టర్ వి.యాకుబ్ మాట్లాడుతూ విద్యార్థులు అన్ని రకాల

# భూమి కల్లిన రైతులు అందరికీ రైతు కార్డ్ ఉండాలి.



ఆంధ్ర ప్రగతి నంద్యాల ఫిబ్రవరి 12: నంద్యాల మండలములోని వసులూరు,మిట్టాల గ్రామములలోని రైతు సేవా కేంద్రాలను మండల వ్యవసాయ అధికారి ప్రసాద్ రావు సందర్శించి రైతు విశిష్ట సంఖ్యకు సంబంధించిన సమాచార ప్రక్రియను వ్యవసాయ శాఖ ద్వారా అమలవుతున్న సాంకేతిక అంశాలైన డ్రోన్ ఆఫ్ రైతు ఆఫ్ రిజిస్ట్రేషన్ ప్రక్రియను పరిశీలించడం జరిగినది. ఈ సందర్భంగా మండల వ్యవసాయ అధికారి మాట్లాడుతూ మండలంలో భూమి కలిగిన రైతులు అందరూ ప్రభుత్వం ద్వారా ఇస్తున్న రైతు కార్డు తప్పనిసరిగా కలిగి ఉండాలని ఇందుకు గాను వారి గ్రామాలలోని రైతు సేవా కేంద్రాలను సందర్శించి రిజిస్ట్రేషన్ చేసుకోవాలని తెలియజేశారు. అలాగే కాలంలో ఈ రైతు కార్డు కలిగిన వారికి వ్యవసాయ శాఖ ద్వారా అమలవుతున్న వివిధ పథకాలు వర్తింపచేయబడునని , కావున రైతులు ఈ అవకాశాన్ని సద్వినియోగం చేసుకోవాలని సూచించారు. అలాగే రైతులు అందరూ డ్రోన్ కు సంబంధించిన ఆఫ్ ను వారి మొబైల్ లో డౌన్లోడ్ చేసుకుని, దీని ద్వారా వారి పంటలకు పిచికారి చేసుకోవటకు క్యాబు బుకింగ్ తరహాలో డ్రోన్ బుకింగ్ చేసుకోవచ్చునని తెలిపారు. అలాగే రైతు ఆఫ్ ద్వారా వ్యవసాయ శాఖ కు సంబంధించిన వివిధ విషయాలు తెలుసుకోగలరని, ఇందుకుగాను రైతు ఆఫ్ డౌన్లోడ్ చేసుకోవాలని సూచించారు. ఈ విధంగా వ్యవసాయ శాఖ ద్వారా అమలవుతున్న వివిధ సాంకేతిక అంశాలను రైతులు వినియోగించుకొని వ్యవసాయాన్ని లాభ సాధికా చేసుకోవాలని తెలిపారు.ఈ కార్యక్రమంలో వ్యవసాయ విస్తరణాధికారి బాల లింగమయ్య వ్యవసాయ సహాయకురాలు మహాప్రధ, షంషీర్ గ్రామ రైతులు పాల్గొన్నారు.

# పిల్లలను రక్షించిన టూ టౌన్ పోలీసులు.

టెక్నాలజీ సహాయంతో సకాలంలో స్పందన. టూ టౌన్ పోలీసులకు ధన్యవాదాలు తెలిపిన బాధితురాలు.



ఆంధ్ర ప్రగతి నంద్యాల ఫిబ్రవరి 12:నంద్యాల పట్టణంలో బుధవారం గిరినాథ్ సర్కిల్లో నివాసముండే శివకుమార్ ఉదయం కుటుంబ కలహాలతో భార్యతో గొడవపడి పిల్లలతో సహా ఆత్మహత్య చేసుకుంటానని బెదిరించాడు. అనంతరం పిల్లలను సూల్ వద్ద నుండి తీసుకొని వచ్చి తన సూట్ పై ఎవరికి చెప్పకుండా వెళ్లిపోవడం జరిగింది. దీంతో మాటామాటిన తల్లి ఆమె తరపు బంధువులు టూ టౌన్ పోలీస్ స్టేషన్ కు చేరుకొని ఎస్సై సురేష్ కు ఫిర్యాదు చేయడం జరిగింది.నిబ ఆదేశాల మేరకు వెంటనే స్పందించిన సీబి సురేష్ శివకుమార్ ఫోన్ ను ట్రాక్ చేయడం జరిగింది. శివకుమార్ పిల్లలను తీసుకొని గుత్తి రోడ్డులో వెళ్తుండడం ట్రాక్ లో చూపించింది. వెంటనే పిల్లల తల్లిని, వారి బంధువులను స్వయంగా ఒక వెహికల్ ఎస్సై సురేష్ ఏర్పాటుచేసి వారితో కానిస్టేబుల్ తో పంపించడం జరిగింది. శివకుమార్ గుత్తిలో వారి సోదరుని ఇంటికి వెళ్లడంతో అక్కడికి చేరుకున్న కానిస్టేబుల్ శివకుమార్ నీ కుటుంబ సమస్యలు ఉంటే చట్టపరంగా పరిష్కరించుకోవాలని పిల్లలను ఇలా బెదిరించి తీసుకురావడం నేరమని మందలించి పిల్లలను తల్లి వద్దకు చేర్చి స్వయంగా 2 టౌన్ పోలీస్ స్టేషన్లు బుధవారం రాత్రి 9 గంటలకు చేరుకోవడం జరిగింది. పిల్లలను కుటుంబ కలహాలతో క్షణికావేశంలో ఏదైనా చేస్తాడని భయపడిన తల్లి టూటౌన్ పోలీసులు రక్షించి క్షేమంగా తీసుకొని వచ్చినందుకు గాను సీబి సురేష్ కి పిల్లలను రక్షించినందుకు ధన్యవాదాలు తెలిపింది. తన భర్త శివకుమార్ నుండి రక్షణ కల్పించాలని కోంది. పిల్లల జాగ్రత్త కోసం వెంటనే స్పందించిన టూ టౌన్ పోలీసులు సీబి ఆరెస్ట్ గారికి, ఎస్సై సురేష్ గారికి పట్టణ ప్రజలు, ప్రముఖులు ప్రశంసనిస్తున్నారు.

# ఫిబ్రవరి 14,15 తేదీ లలో నంద్యాలలో టెక్నాండో చాంపియన్స్ పోటీలు

ఆంధ్ర ప్రగతి నంద్యాల ఫిబ్రవరి 12: ఫిబ్రవరి 14 నుండి 15వ తేదీ వరకు నంద్యాల పట్టణంలో ఎస్ ఎస్. ఫంక్షన్ హాల్ (బిల్లాలాపురం రోడ్) నందు ఘనంగా నిర్వహిస్తున్నట్లు నంద్యాల జిల్లా టెక్నాండో ఇంచార్జ్ సెక్రటరీ మాస్టర్ అబ్దుల్ మజీద్ తెలియజేశారు.ఈ హాల్ లో కడప, కర్నూల్, అనంతపురం, చిత్తూరు, నంద్యాల జిల్లాల నుండి 400 మంది క్రీడాకారులు పాల్గొంటారని, ఈ చాంపియన్స్ కు ఫయోజ్, టి. డి. పి. స్టేట్ లీడర్ మరియు ఫిరోజ్ టి.డి.పి. నంద్యాల కార్యదర్శి ముఖ్య అతిథిలుగా విచ్చేయుచున్నారని మాస్టర్ తెలిపారు, ఈ పోటీలు నల్ జూనియర్, కాడేట్, జూనియర్, సీనియర్స్ విభాగాలలో మొత్తం 4 ఏజ్ కేటగిరీలలో జరుపబడును.



# రెండేళ్ల తరవాత జాహ్నవికి భారీ పరిహారం

పోలీస్ పెట్రోలింగ్ కారు డీకొని యువతి మృతి కర్నూలు,ఫిబ్రవరి 12 ఆంధ్ర ప్రగతి ఆమెరికాలో ఓ బాధ్యత గల పోలీసు అధికారి నిర్లక్ష్యం వల్ల రోడ్డు ప్రమాదంలో మరణించిన కర్నూలు యువతి కందుల జాహ్నవి(23) అనే యువతి కుటుంబానికి న్యాయం జరిగింది. నిర్లక్ష్యంగా వ్యవహరించిన పోలీస్ అధికారిని విధులనుంచి తొలగించడంతో పాటు మృతురాలు కుటుంబానికి అక్కడి ప్రభుత్వం రూ.262 కోట్ల భారీ పరిహారాన్ని ఇవ్వనున్నట్లు ప్రకటించింది. కర్నూలు జిల్లాకు చెందిన జాహ్నవి పై చదువుల కోసం అమెరికా వెళ్లింది. 2023 జనవరిలో సియాటిల్ నగరంలో రోడ్డు దాటుతున్న జాహ్నవిని పోలీస్ పెట్రోలింగ్ కారు డీకొనిన విషయం తెలిసింది. ఈ ప్రమాదంలో జాహ్నవి అక్కడికక్కడే మృతి చెందింది. ఈ ప్రమాదానికి కారణమైన డ్రైవర్ అడర్ అనే పోలీసు అధికారి కనీసం బాధ్యతగా ప్రవర్తించక పోగా ఎగతాళిగా మాట్లాడారు. ఆమె చనిపోయింది, ఆమె చాలా మామూలు మనిషి, 11 వేల డాలర్ల ఇన్సూరెన్స్ సరిపోతుంది హాహహ ' అంటూ ఎగతాళిగా మాట్లాడారు. కారుతో డీకొన్న కనీసం పాశ్చాత్యం లేకదా వెకిలిగా ప్రవర్తించిన అధికారిపై సియాటిల్ నగర యంత్రాంగ చర్యలు తీసుకంది



# మహానంది దేవస్థానంలో చాగంటి ప్రవచనాల కు దోమల ఎఫెక్ట్..!

..చాగంటి ప్రవచనాల్లో భక్తులకు ఇబ్బందులతో ఖాళీ కుర్చీల దర్శనం. ..మైక్ సౌండ్ సైతం సరిగా వినిపించడం లేదంటున్న భక్తులు. ...అధికారులు సరైన సౌకర్యాలు కల్పించలేదంటున్న భక్తులు.



పలువురు భక్తులు వ్యాఖ్యానించారు.ఇక మైక్ సౌండ్ సిస్టం సరిగా లేకపోవడం మరో ప్రధాన సమస్యగా మారింది.ప్రవచనాలను వినాలనే ఆసక్తికర్రతో వచ్చిన భక్తులకు మైక్ లలో గుసగుస శబ్దాలు,స్పష్టతలేని ధ్వని కారణంగా నందేశం సరిగా వినిపించలేదని వారు తెలిపారు.వేదికకు సమీపంలో ఉన్నవారికే కొంతవరకు వినిపించగా,దూరంగా కూర్చున్నవారు పూర్తిగా నిరాశ చెందాల్సి వచ్చినట్లు సమాచారం.భక్తుల సంఖ్యకు తగిన విధంగా సౌండ్ సిస్టం ఏర్పాటు చేయకపోవడంపై దేవస్థానం అధికారులపై విమర్శలు వెల్లువెత్తుతున్నాయి. భారీ కార్యక్రమం నిర్వహిస్తున్నప్పటికీ ప్రాథమిక సదుపాయాలు కూడా సక్రమంగా లేకపోవడం ఏమిటని భక్తులు ప్రశ్నిస్తున్నారు.ఇలాంటి ప్రతిష్ఠాత్మక ఆధ్యాత్మిక కార్యక్రమాల్లో కనీస వసతులు,పరిశుభ్రత,శబ్ద వ్యవస్థ

వంటి అంశాలపై ముందస్తు ప్రణాళిక ఉండాలని భక్తులు కోరుతున్నారు. దేవస్థానం అధికారులు వెంటనే స్పందించి లోపాలను సరిదిద్దాలని,భక్తుల విశ్వాసాన్ని నిలబెట్టాలని స్థానికులు డిమాండ్ చేస్తున్నారు.

